
అభినందన 


పురాణ-ఇతిహాస-ప్రబంధ-యక్షగానాది వివిధ ప్రక్రియా విలసితమూ- 
ఆపాత మధురమూ అయిన ఆంధ్ర సాహిత్య సరస్వతి రూపు రేఖా 
విలాసాలను విభిన్న కోణాలలో సమీక్షించడానిికై రచయిత చేసిన ప్రయత్నం 
ఇందులో స్ఫురిస్తుంది. 'మధురభారతి'లోని వ్యాసా లలో వైవిధ్యం ఉన్నది; 
రచనలో స్పష్టత ఉన్నది; భాషలో సారళ్యం ఉన్నది. ఇంత చక్కని వ్యాస 
సంపుటిని వెలువరించిన నా తమ్ముడు చి॥ పరదేశిబాబు, మున్ముందు 

సాధికారికమైన పరిశోధన గ్రంథరచన చేయాలని ఆశీర్వదిస్తున్నాను. 
- డా॥ జంధ్యాల మహతీ శంకర్‌ 


తెలుగు కవితా మాధురికాక మచ్చు 


కవిత్రయం వారు పెట్టిన వరవడిలో తెలుగులో పద్య కవితా రీతి 
అవిచ్చిన్నంగా, రసహృద్యంగా సాగుతున్నది. ఆ పరంపరలో కొందరిని 
ఎన్నుకొని వారి కవితా రీతుల్లోని మాధుర్యాన్ని మచ్చుకు నవీనతరం 
పాఠకులకు పంచిపెట్టే వ్యాసకర్త సత్సంకల్పానికిది కార్యరూపం. నన్నయ. 
ఎజ్జన, పోతన, ధూర్జటి, కంకంటి పాపరాజు, శేషాచల కవుల్ని ఎంచుకొని 
వారి ప్రఖ్యాత రచనల్లో విశిష్టమని తాను భావించిన వ. ఏ రసినజన 
లాగా గ పొందుపరిచారు. 


సి. రాఘవాచారి, నంపాదకులు విశాలాంధ్ర 
కృతజ్ఞతాభివందినములు 
'మధురభారతి కి అభినందన మందారాలు అందించి, నా అభ్యుదయ 
మును నిరంతరము ఆకాంక్షించు మూ అన్నయ్యగారు డా॥ జంధ్యాల 
మవాతీళంకర్‌గారికి, అత్యంత అనురాగముతో నన్ను ఆశీర్వదించిన 
బహుముఖ ప్రజ్ఞాశాలి, విశాలాంధ్ర సంపాదకులు శ్రీ సి. రాఘువాచారిగారికి, 
రృతజ్ఞతాపూర్వాక అభివందనాలు. ఈ వ్యాసనంవుటి (ప్రచురణకు ఆర్థిక 
నవాకారం అందించిన తిరుమల తిరుపతి దేవస్తానం వారికి ధన్యవాద 
ములు. ఈ (గ్రంథమును మా జననీజనకులు శ్రీమతి జంధ్యాల 
కృష్ణవేణమ్మ, మల్లయ్యళాస్తి గార్థకు భక్తితో అంకితమిన్తున్నాను. రసజ్జులైన 
ఆం(ధ్ర సాహిత్యాభిమానులు ఆదరింతురని విశ్వసిస్తున్నాను. 


రచయిత - జంధ్యాల పరదేశిబాబు 


. నన్నయ భారతము - నీతి శాస్త్రము. 


. ధర్మవ్యాధోపాఖ్యానము - ఎజ్జిన సందేశము. 
. రుక్మిణీ కల్యాణము -  దేవీతత్త్వము. 
. తిన్నడి కథ - ధూర్జటి కవితా అ 


| ఉత్తర Dr 
- కంకంటి కరుణ రసపోషణము. 


6. నాంచారు పరిజయము-యక్షగాన వైశిష్ట్యము. 


ఉపయుక్త గ్రంథములు 

1. నన్నయ భారతము - నీతిశాస్త్రము 








అొజరాజనరేంద్రుని ఆస్థానకవి నన్నయభట్టు. వ్యాసమహర్షి 
సంస్కృతములో రచించిన మహాభారతమును రాజరాజనరేంద్రుని 
ఆదేశానుసారము ఆంధ్రభాషలోనికి అనువదించి నన్నయ ఆదికవి 
యెనాడు. నన్నయ కుల బ్రాహ్మణుడు; అవిరళ జప హోమతత్సరుడు; 
వివులశబ్దశాననుడు; సంహితాభ్యాసుడు; బ్రహ్మాండాది నానా 
పురాణవిజ్ఞాన నిరతుడు; ఆపస్తంభ సూత్రుడు; లోకజ్ఞుడు; ఉభయ 
భాషా కావ్యరచనా భిశోభితుడు; సత్పతిభాభియోగ్యుడు; నిత్యసత్య 
వచనుడు. 

నన్నయ విశ్వశ్రేయస్సు నాకాంక్షించి భారతాంధ్రీకరణము 
కావించుట తెలుగువారి పుణ్య విశేషము. నన్నయ భారతమందు 
ఆది, సభాపర్వములు, అరణ్యపర్వములో కొంతభాగమును ప్రసన్న 
కథాకలితార్థ యుక్తితోను, అక్షరరమ్యతతోను, నానారుచిరార్థ సూక్తుల 
తోను రచించి, ఆంధ్ర భాషా సరస్వతికి అలంకారముగా సమర్పించిన 
మహనీయుడు. జగద్ధితమే పరమ ప్రయోజనముగా భావించి వైదిక 
మతోద్ధరణ కొరకై పరమ రమణీయముగను, ప్రతిపద్య హృద్యము 
గను భారతమును నన్నయభట్టు రచించినాడు : 

_ ధర్శుతత్తూజ్ఞాలు ధర్మశాస్త్ర ంబని 
యధ్యాత్మ విదులు వేదాంతమనియు 
నీతి విచక్షణుల్‌ నీతిశాస్త్రంబని 
కవి వృషభులు మహాకొవ్వమనియు 


లాక్షణికులు నర్వలక్ష్యృ నంగ్రహమని 
యెతిహాసికు లితిహాసమనియు 
బరమ పొరాణికుల్‌ బహువురాణ నముచ్చ 
యంబని మహి గొనియాడు చుండ 
వివిధ వేద తత్త్యవేది వేదవ్యాను 
.డాదిముని వరాశరాత్మజుండు 
విష్ణు నన్నిభుండు విళ్తుజనినమై 
వరగుచుండ జేసె భారతంబు (ఆది. 1 ఆ. 31 వ.) 
భారతము ధర్మశాస్త్రము; వేదాంత గ్రంథము, నీతిశాస్త్రము; 
మహాకావ్యము; మహేతిహాసము; పురాణ సముచ్చయము; సకల 
పురుషార్థసారము. సంస్కృతాంధ్ర భారతములకు సమన్వయించు 
విషయములివి. 
భారతములో రాజవంశ చరిత్ర అత్యధికముగా అభివర్ణింప 
బడినది. అందువలన రాజనీతి విశేషములు, ధర్మసూక్ష్మములు 
మనోహరముగా ప్రతిపాదింపబడినవి. 


యయాతి బోధించిన రాజనీతి : 
నన్నయ ఆంధ్ర మహాభారతము ఆదిపర్వము తృతీయాశ్వాస 
మందు, యయాతిచేత పూరునకు అనేక రాజనీతి ధర్మములను 
బోధింపజేసినాడు. 
రాజర్షియెన యయాతి బ్రహ్మర్షి గణ పూజితుడు; తండ్రికి 
తగిన తనయుడు పూరుడు. తన యౌవనమును తండ్రికిచ్చి, తండ్రి 








ముసలి తనమును తాను స్వీకరించిన పితృభక్తి తత్సరుడు పూరుడు. హః 

తల్లిదండ్రుల కానందమును కలిగించుటచే పూరుడు చిన్నకుమారు 
డైనను రాజ్యార్హతను పొందెను. యయాతి పూరునకు రాజనీతి 
ధర్మములను ప్రబోధించినాడు. 
౨యికగలవారి చరితలు, 
గజచుచు నజ్జనుల గోష్టి గదలక ధర్మం 
బొజుగుచు నెఖీగిన దానిని 
మజవ కనుష్టించునది నమంజనబుద్ధిన్‌ (ఆది. ౩ ఆ. 203 ప.) 
ఇచ్చునది ధనము వొత్రున. 
కచ్చుగ నొరు వేడకుండునది యభిముఖులై 
వచ్చిన యాశార్థుల వృథ న జిక శ 
వుచ్చక చేయునది నర్వభూతప్రీతిన్‌ (ఆది. ౩ ఆ. 204 వ.) 
మనమునకు బియంబును హిత 
_ మును బథ్యము దథ్యమును నమోఘము మధురం 
బును బరిమితమును నగు వలు 
కొనరగ బలుకునది తలంతా నభలన్‌ 
(ఆది. ౩ ఆ. 205 న.) 
“తన శరీరములోని సర్వేంద్రియములు, సమస్తాణువులు అతని 
పొందుకొరకు తహతహలాడుచున్నవని తడబాటులేని మాటలలో 
తేటపరచింది”అని ఆచార్య సి. నారాయణరెడ్డిగారి వ్యాఖ్య. 
ప్రభువైనవాడు ఎల్లప్పుడు ధర్మ రహస్యములను, ఎయికగల 
వారి చరితలు గ్రహించుచు, నిరంతరము సజ్జనుల గోష్టి సల్పుచు, 
ధర్మానుష్టానము చేయవలెను. అర్హుడైనవానికి మాత్రమే ధనమును 
దానము గావింపవలెను. రాజు మితముగను, హితముగను, సత్యము 

గను, తగినదిగను, ప్రియముగను మాట్లాడవలెను. రాజు మనస్సు 
నందు కరుణ, బుజు ప్రవర్తన, సత్యము, శమము, శౌచము అను 
గుణగణములు నిలుపవలెను. రంత హ్‌ 
ప్రభువు జయింప వలెను. 

మదము గామంబు గ్రోధథంబు మత్సరంబు 

లోభమును మోహమును నను లోనిన 


వైరి వర్గంబు నొడిచినవాడ యొడుచు 
నగశ్రమంబున వెలువలి యహిత తతుల. (ఆది. ౩ ఆ. 206 ప.) 
ఎవతి విధమైన రాజనీతి ధర్మములను యయాతి తన పుత్రు 
డైన పూరున కుపదేశించెను. 

ఈ సందర్భమందు రాజధర్మములను గురించి శ్రీ పుట్టపర్తి 
నారాయణాచార్యులవారు చెప్పిన పలుకులు ఎంతయో ఉదాత్త 
ముగా నున్నవి : | 

“ధర్మమెట్టు చెప్పునో అట్లే ప్రవర్తింపుము. ప్రియా ప్రియ భావన 
వ్యక్తిగత మనో వికారములు వీనిని జయించి ప్రాణి మాత్రమందు 
సమభావముతో మెలగవలెను. కామశక్రోధాదులను జయించి వజా 
రక్షణ మొనర్చుటయే నీ కర్తవ్యము. శాళ్ళతమైన ధర్మమే నీకు రక్ష 
కర్తవ్యము నుండి తొలగినవానిని ఎవ్యనినైనను నీ బావుబలముతో 
నిగ్రహొంవ వలయును. త్రికరణ ళుద్ధిగ నీ భూమండలమును 
(బవ్మాన్వరూవముగదలబచి దానికి సేవ యొనర్హునని వ్రతిన 
సేయుము. దండనీతి ఆశ్రయించి విశ్వధర్మమును నిళ్ళంకముగ 
గొలువుము” ..... (ముహాభారత విమర్శనము - 63 వు.) 

హా విష్ణుః పృథివీపతిః” అని గదా! రాజును ప్రజలు సాక్షాత్తు 
దైవముగా పూజింపవలెను. 








కణిక నీతి ; 


కణికుడు దుర్యోధనునకు రాజనీతిని బోధించినాడు. దీనిని 
ఆపద్దర్మనీతి లేక కూటరాజనీతిగ భావింపవచ్చును. విశ్వకల్యాణము. 
కొరకై ప్రభువు కూటరాజనీతిని ఆపద్ధర్మముగ అవలంబించును. 
ప్రభువు ఆత్మరక్షణమునందు నిత్యజాగరూకుడై యుండ 
వలెను. రాజు తన పదవిని కాపాడుకొనుటకై “వీరిని నమ్మవచ్చును, 
వీరిని నమ్మకూడదు' అని మనస్సునందు తలంపరాదు. రాజు దండ 
మును ధరించి సమస్త ప్రజలను తమ తమ ధర్మములను నిర్వర్తింప 
చేయుటకు సాధనముగా నుపయోగింపవలెను. దండభీతిచే ప్రజలు 
తమతమ పనులను సక్రమముగా చేయుదురు. రాజు మృదు 
కర్మముచేగాని క్రూరకర్మముచేగాని నిజధర్మమును నిర్వహింపవలెను. 
ధరణీవడుద్యత దండుడై యుచిత దండ విధానంబు దప్పక ధర్మ 
చరితులగా మహీజనుల రక్షించి, నద్వుత్తుడగునది నర్వవర్థములు వరుసన 
తమతమ వర్ణధర్శముల వర్తిల్లుదురు గడవక దండనీతి 
నరిమిత్ర వర్ణితుడై నమబుద్ధియగు మహీవల్లభు ననుశాననమున. 
(ఆది. 6 ఆ. 101 ప.) 
జనపాలుడు మృదు కర్శం — 
బున నైనను గ్రూర కర్మముననైనను నే 
ర్పున నుద్ధరించునది ద 
న్న నపాయత బొంది చేయునది ధర్మ్శంబుల్‌ 
(ఆది. 6 ఆ. 104 వ.) 
రాజు తన లోపములు తానెటిగి, ఇతరుల లోపములను 
గుర్తించి, దేశ కాలములకు తగినట్లు మిత్ర సంపన్నుడై మెలగవలెను. 

ప్రభువు అనునిత్యము అలయక ఆత్మకృత్యము తెలిసికొని, పరుల 
కృత్యములను దూతవలన గ్రహించవలెను. దుష్టజనులను దూర 
ముగా నుంచుట ప్రభువు కర్తవ్యము. తనకు అపకారము చేసినవానిని 
అల్పునిగా తలంచి, వానిని దూరముగా నుంచుట రాజధర్మము. 
శత్రువు అల్పుడని ఉదాసీనత వహించుట తగదు. శత్రు నిర్మూలనము 
ప్రభువు ప్రథమ కర్తవ్యము. 
పలు మటు శవథంబులు నం 
జలియును నభివాదనమును నామదపియ భా. 
షలు మిథ్యా వినయంబులు ౮ 
గలయవి దుష్ట స్వభావకాపురుషులకున్‌. (ఆది. 6 ఆ. 111 ప.) 
పలుమార్లు శపథములు పలికియు, అంజలి ఘటించియు, 
అభివాదములు చేసియు, సామప్రియ భాషలు మాట్లాడియు, మిథ్యా 
వినయము నటించు దుష్టులైన పురుషులు రాజును తమ కైవసము 
చేసికొనుటకు ఎల్లప్పుడు ప్రయత్నించెదరు. అట్టి కాపురుషులయెడ 
ప్రభువు జాగరూకుడై యుండవలయును. 
తడయక సామభేదముల దానములన్‌ దయతోడ నమ్మగా 
నొడివియు నత్యమిచ్చియు జనున జననాథకృ్ళతావ కొరులం 
గడగి వధింవగా ననుట కొవ్వమతంబిది గాన యెట్టులుం 
గడుకొని శత్రులం జెజుప గాంచుట కార్యము రాజనితిమైన్‌. 
(ఆది. 6 ఆ. 118 వ.) 
శత్రు నిర్మూలనము విషయమున రాజు అప్రమత్తుడై యుండ 
వలెను. ఆత్మరక్షణము కొరకు ప్రభువు శత్రు నిర్మూలనము చేయ 
వలెను. 

గృ స్టనీతి ; 


చతుర్విధ ఆశ్రమములందు గృహస్థాశ్రమమునకు అత్యంత 


ప్రముఖ స్థానము కలదు. గృహస్థుడు తన గృహిణి పతన ధర్మార్థ 
కామ కములు పొందగలడు. 


శకుంతల దుష్యంత మహారాజు సభలో గృహస్థాశ్రమ 


ప్రాముఖ్యమును వివరించిన తీరు పరమ రమణీయమై వర్తిల్లినది. 
నన్నయ భట్టారకుని మహనీయ ధర్మ ప్రబోధమునకు మకుటాయ 
మానమై విరాజిల్లినది. 


ధర్మార్ధ కామ సాధన కువకరణంబు 
గృవానీతి విద్యకు గృహము విమల 
చారిత్ర శిక్ష కొచార్వకం బన్వూయ 
స్థీతికి మూలంబు నద్గతికి నూత. 
గౌరవంబున కేక కొరణం బున్నత 
స్థిర గుణమణుల కొకరము హృదయ 
సంతోషమునకు నంజనకంబు భార్యయ 
చూవె భర్తకు నొంద్లు గావు ప్రియము 
లెట్టి ఘట్టములను నెట్టి యావదలను 
నెట్టి తీజములను ముట్టబడిన 
వంతలెల్ల బాయు నింతుల వ్రజలను 
నొనర జూడగనిన జనులకెందు 
(ఆది. 4 ఆ. 84 ప.) 
మానవుడు మోక్షమును పొందుటకు సంసారమును త్యాగము 


చేయవలసిన అవసరము లేదనియు, గృహస్థాశ్రమములో నుండియే 
ముక్తిని సాధింపవచ్చుననియు, నన్నయ గృహస్థనీతిని, భార్యా ప్రాశస్త్య 
మును వివరించియున్నాడు. 





అనంతరము శకుంతల సత్య ప్రాశస్త్యము నుగ్గడించినది. 
నుతజల వూరితంబులగు నూతులు నూజీటికంటె నూనృత 
వ్రత యొకబావిమేలు, మజీబావులు నూజీటికంటె నొక్క న 
(తృతువదిమేలు, తత్కతు శతంబునకంటె నుతుండు మేలు, త 
త్సుత శతకంబుకంటె నొక సూనృత వాక్యము మేలు సూడగన్‌ 
(ఆది. 4 ఆ. 94 వ.) 


వెలయంగ నళ్వమేధం 

బులు వేయును నొక్క నత్యమును నిరుగడలం 

దుల నిడీ తూవగ నత్వము 

వలన ములు నూవు గౌరవంబున సేర్మిన్‌ (ek 4 ఆ. 95 వ.) 


నర్వతీర్ణాభి గమనంబు నర్వవేద 
సమధిగమము నత్యంబుతో నరియుగావు; 
ఎటుగు మెల్ల ధర్మంబుల కౌందు పెద్ద 
యండ్రు సత్యంబు ధర్మజ్ఞాలైన మునులు (అది. 4 ఆఅ. 96 వ.) 
నూజుగురు పుత్రుల కంటెను, వేయి అశ్వమేధ యాగముల కంటెను సత్యమే 
శ్రేష్టమైనది - సకల ధర్మములందు సత్యమే గొప్పది. 
ఈ విధముగా నన్నయ తన భారత భాగమునందు రాజనీతి విశేషములను, 
గృహస్థనీతి ధర్మములను, దండనీతి ధర్మములను పెక్కింటిని ఉపదేశించినాడు. 
“భారతము సర్వవేద సారభూతమైన నత్యమును ప్రతిపాదించు పంచమ 
వేదము. ఉపనిషదువ బృంహితమైన ధర్మసామన్త్యమునకు నిధియు, నిక్లేపమునునైన 
భగవద్గీతకు కాణయాచి. ప్రాచీన విజ్ఞానసర్వస్వము. భారతీయ సంస్కృతీ భాండా 
గారము. సర్వమానవజాతికి నసముపాదేయమైన సార్వకాలికము, సార్వదేశికమునైన 
జొపదేశిక ప్రతిపత్తి కదియొక నిక్షేపము "అను ఆచార్య యస్వీ. జోగారావుగారి వాక్కులు 
వాస్తవములు. (ఆంధ్ర మహాభారతము-బొపదేశిక్ర ప్రతిపత్తి) 
జట 

2. ధర్మ వ్యాధోపాఖ్యానము -ఎట్టన సందేశము 





ఖో సుడు సంస్కృతములో రచించిన మహాభారతమును 
తెలుగు వారికందించిన మహనీయులలో మూడవవాడు ఎట్ట్జన. 
తెలుగులో పద్యరచనకు ప్రాణము పోసిన నన్నయ కవితా మార్గ 
మును, తెనుగు నుడికారపు సౌొంపుతో భారత రచన గావించిన తిక్కన 
కవితా ధోరణిని, ఆపోశనము పట్టిన మహాకవి ఎజ్జిన. వర్ణనాత్మకమైన 
శెలిలో ఆంధ్ర మహాభారత అరణ్యపర్వ శేషమును పూరించి, తెలుగు 
కవితను సుమసౌరభాలతో నింపిన కవిత్రయ కవులలో తృతీయుడు- 
కవితా శిల్పమున అద్వితీయుడు ఎజ్జన. 

ఆంధ్ర మహాభారతమున గల అరణ్య పర్వమునందలి పంచ 
మాశ్వాసములోని “ధర్మవ్యాధోపాఖ్యానము ద్వారా ఎజ్జన ఉత్తమ 
పుత్రలక్షణమును, పతివ్రతామతల్లి మాహాత్మ్య్యమును, అహింసా 
స్వరూపమును, పెక్కు శిష్టాచారములను పరమాద్భుతముగా తెలిపి 
నాడు. భగవద్గీతను శ్రీకృష్ణ పరమాత్మ నిష్కామ కర్మయోగియగు 
ధర్మవీరుడైన అర్జునునకు ఉపదేశింపగ, ధర్మవ్యాధోపాఖ్యానములో 
ఒక కిరాతకుడు బ్రాహ్మణునకు పరబ్రహ్మ ప్రాప్తిపాందు మార్గమును 
ప్రబోధించినాడు. = | 

ఒకనొక పతివ్రత పంపగా తనవద్దకు వచ్చిన కొశికుడను 
బ్రాహ్మణునకు ధర్మవ్యాధుడు ధర్మసూక్ష్మములను, అహింసా 


2 
9 





తత్త్వమును, తల్లిదండ్రులకు చేయవలసిన సేవలను, కర్మఫలమును 
రమణీయముగా వివరించుట “ధర్మవ్యాధుని కథలోని విశేషము. 
సత్య హితాలాప చతురులు, సంతత సుజన పూజకులు, 
కామ సంరంభ విద్వేషము లేనివారు - ధర్మ పథానువర్తులు, ప్రియా 
ప్రియము లందు, దైన్య హర్షములందు సమచిత్తులు ఉత్తమ 
పురుషులుగా పరిగణింపబడుదురు. వ 
వొవములకొల్ల నెక్కుడు పాతకములు, 
నువ్వై క్రోధ లోభంబులు నువ్రతాత్న! 
వాని రెంటి జయించినవాడు గాని, 
యెందు వరమ ధార్మికుడని యెన్నబడడు. (అరణ్యర ఆ.42 వ.) 
క్రోధమెట్లు నరక హేతువగునో భగవద్గీతలో చెప్పబడినది. 
“త్రివిధం నరకం స్యేదం ద్వారం నాశన మాత్మనః”. కావుననే 
- మానవుడు క్రోధలోభములను జయింపవలెనని ధర్మవ్యాధుని 
ప్రబోధము. 
శిష్ట చరితములుగాని మార్గములు గడ్డిచే కప్పబడిన నూతుల 
వణె అధర్మముతో కూడియుండును. వానిని దూరముగ నుండగనే 
ప. శిష్టాచార్లముల ననుసరించుట ధర్మలక్షణము. 
rr ఖు నత్యతబు తపము యజ్ఞము నార్ధ్హ 
నము కొను లొఖాది వరనంబు, 
గురు ఉన చావ క్రోధ రాహిత్వంబు, 
దమము నంతోష మధ్యయన నిరతి 
దాంభికత్యములోమి దైన్యంబు వొరయమి, 
యననూయ యనహాంక్రియాభియుక్తి 

దలవంగ నాద్యమై తనరు ధర్మ్శమ యెవ్మ 
గొనియాట నాస్తిక గోష్టి జనమి 
శీల నంరక్ష తీర నంసేవ శౌచ 
మభిల భూతంబులందు దయ్మార్దుడగుట 
_మితహితోక్తులు నంశ్రిత మిత్ర గుప్తి, 
యిన్నియును శిష్ట చరితంబు లిద్దచరిత.(అరణ్య. 5 అ. 44 ప) 
దానము, సత్యము, తపము, యజ్ఞము, ఆర్జవము, కామ 

లోభాది వర్ణనము, గురుజన శుశ్రూష, అక్రోధము, అధ్యయన నిరతి, 
దంభదైన్యములను విడుచుట, శీలరక్షణము, తీర్ధ సేవ, శౌచము, 
భూతదయ కలవారు శిష్ణులని తాత్పర్యము. ధర్మములు మూడు 
విధములు : 1. వేద విహితములు, 2. శాస్త్ర విహితములు, 3.. శిష్ట 
చరితములు. ఇవి అన్నియు సద్గతికి కారణములని ధర్మవ్యాధుని 
ఉపదేశము. 

“అహింసా పరమోధర్మః”-సమస్త ధర్మములలో ఉత్తమమైనది 
అహింస. ఇది హింస, ఇది అహింస అని నిర్ణయించి చెప్పుట 
కడుంగడు కష్టము. జీవులు, చేసిన కర్మానుగుణముగ నశించు 
చున్నవి. బ్రహ్మ పశు, మృగ, పక్ష్యాదులకు ఆహారముగ మాంసమును, 
మానవులకు పండ్లు, ఓషధులను సృష్టించెను. మునీశ్వరులు పితృ 
దైవత కార్యములందు మాంసమిడుట ధర్మమని ఉద్భోషించు 
చున్నారు-అది హింసయనుట తగదు. ప్రతి జీవియు ఎదోవిధముగ 
జీవహింస చేయుచునే యున్నది. వ్యవసాయదారుడు నాగలిపట్టి 
భూమిని దున్నునపుడు వానపాములవంటి ప్రాణులెన్నెన్నో చనిపోవు 

చున్నవి. అది అహింసయందుమా? మానవుడు నేలపై నడుచు 
నపుడు, ఆతని కాళ్ళక్రిందపడి అనేక ప్రాణులు చచ్చుచున్నవి. 
అహింసా వ్రతముగాగల మునులు కూడా చెట్ల ఆకులు, పండ్లు, 
కూరలు తినుచున్నారు-ఇది చెట్లకు. హింసయేగదా! కావున తమ 
తమ పద్ధతులలో జీవులు హింసామార్గమునకు దూరముగా బ్రతుకు 
టయే మేలు-అదియే అహింస. ఈ విధముగా అహింసా తత్త్వమును 
ధర్మవ్యాధుడు కౌశికునకు వివరించాడు. 
హింన సేయనివాడు లే డిజ్ఞగమున, 
నొక్కడైనను తమ తమ యోపినట్లు 
హీంన తెరువున కెడగల్లి యేగవలయు, 
నదియె చూవె యహింననా నతిశయిల్లు (అరణ్య. 5 ఆ. 60 వ.) 
లోకములో చూచినది చూచినట్లు చెప్పుట సత్యమని వ్యవహా 
రములో గలదు. సత్య స్వరూపమును ఎజ్జిన తన భారతములో 
నిట్లు చెప్పనాడు. 
భూతహితంబుగా బలుకు బొంకును సనత్యవలంబునిచ్చు, త 
ద్భ్ఫూత భయాస్పదంబగు వ్రభూతవు నత్యము బొంకునట్ల, ప్రా 
బాతురుడైనబో వరిణయంబున యందును వల్ము బొంకు న 
త్వాతి శయంబ యండ్రు మహితాత్మక యిట్టివి ధర్మ్శనూక్షముల్‌ 
(అరణ్య. 5 ఆ. 62 వ.) 
ప్రాణుల క్షేమముకోరి పలికెడు అబద్ధము కూడ సత్యవాక్య 
ఫలమునే యిచ్చును. ప్రాణులకు భీతిని కలిగించు సత్యముకూడ 
అబద్దపు ఫలమునే యిచ్చును. మరణకాలమునను, పెండ్లి సమ 
యములోను పలుకు అసత్యము-సత్యముకన్న మిన్నయె వరలును. 

ప్రాణులు తమ గత జన్మలలో చేసిన పనుల ఫలితములను 
ఆ జన్మలలోనే అనుభవించును. అట్లు కానిచో ఆ ఫలమును 
మరుజన్మలో తప్పక అనుభవించును. ఈ సత్యమును తెలిసికొనలేని 
మూఢులు, తమకు ఈ జన్మలో కల్గిన అపకారములకు భగవంతుని 
నిందించెదరు. కానీ వారివారి పాప పుణ్యఫలములే వారి ఆపదలకు 
మూలకారణమని వారు గ్రహించరు. కొందరికి కోరకయే సంపదలు 
కలుగును-కొందరు ఎంత శ్రమించినను వారి శ్రమ వ్యర్థమగును. 
కొందరికి బిడ్డలు పుట్టుదురు- కొందరికి పుట్టరు. విటి అన్నింటికి 
కారణము కర్మఫలమే. 

కర్మవశత చూవె కలుగు దోహము, దోవ 

వర్తనంబు కర్శవశత బుట్టు, 

దేహ పాతమైన దోవానుడగు జీవు _. 

డరుగు కర్మ విహితమైన యెడకు (అరణ్య 5 ఆ. 70 వ.) 

పురుషుడు కర్మాధీనుడు కాకపోయినచో ఆపదలు, రోగ 
ములు, మరణములు కలుగకుండ జీవించగలడా? కర్మవశత 
దేహము కలుగును. దేహవర్తనము కర్మవశత పుట్టును. దేహపాత 
మైనచో దేహస్ముడైన జీవుడు కర్మవిహితమైన స్థానము పొందును, 

జీవుడు సనాతనుడు, అనఘుడు. శరీరము 'నాశము పొంది 
నను జీవునకు నాశములేదు. భగవద్గీతలో ఆత్మ నిత్యమనియు 
నిర్గణమనియు, నిరంజనమనియు, అవ్యయమనియు తెలుప 
బడినది. జీవుడు కర్మవశుడై శరీరమును పొందును. జీవుడు కావించు. 
పుణ్య పాపములచే జనన మరణ పరంపర పొందును. స్థిరమైన 
పుణ్యకర్మమున దేవత్వమును, పుణ్యపాప సంకరమున మానుషత్వ 
మును, కల్మషముచే పశుపక్ష్యాదుల భావమును పొందుచున్నాడు. 

ఆకాశము, వాయువు, అగ్ని, నీరు, భూమి అను పంచ 
భూతము లకు శబ్ద, స్పర్శ, రూప, రస, గంధములను గుణములు 

గలవు. ధీరుడు శబ్దాది విషయములందు ప్రసరించు ఇంద్రియము 
అను కుదియించి, తన యందున్న పరతత్వము కాంచి, నిర్మల 
తపశ్చర్య మగ్నుడగును. ఇంద్రియ నిరోధము స్వర్గ ప్రదము-ఇంద్రియ 
రణము నరక ప్రదము. తపస్సు అనగా-సకల విషయ వ్యపేతమైన 

బుద్దివైభవము. పరమ ధీరుడు శరీరమను రథమును ఎట్లు 
స్వాధనము చేసికొనవలెనో ధర్మవ్యాధుడు కౌశికునకు తెలిపెను. 

ధర్మవ్యాధుడు తల్లిదండ్రులకు సేవ కావించుటవలన కలుగు 
ఫలమును చక్కగా కౌశికునకు వివరించినాడు. “ఈ వృద్దులు నాపాలి 
వేల్పులు- -వీరికెపుడు కమనీయ ఫల పుష్పగంధ భూషణ వస్త్రములు, 
మనోహర భక్ష్య భోజ్యములను నివేదింతును. వేదములు, యజ్ఞ 
ములు, వ్రతములు అన్నియు నాకు వీరే. 

జనని జనకుడు నద్దురు డనలు డాత్ము 

. డనగ నియ్యేవరును నే గృవాన్ధుబేత 

నుగతి వాంఛ ప్రసాదితులగుదు రట్టి 

వాడ చూవె ధర్మాత్ముండు వనుధమీద”(అరణ్య.5 ఆ.118 వ.) 

ధర్మవ్యాధుడు తన కులవృత్తియైన మాంస విక్రయము కావించుచు, 
ప్రాణహింసచేయక, తల్లిదండ్రులను సేవించుచు పరమ జ్ఞానియై వేదాచారపరులైన 
వారికి కూడ జ్ఞానబోధ కావించినాడు. ఈ విధముగా “ధర్మవ్యాధుని కథ”వలన 
ఎట్జన పెక్కు ధర్మ సూక్ష్మములను, సూక్తులను, సమస్త మానవాళి కందించినాడు. 

సాహిత్యము ధర్మప్రబోధమునకు మంచి సాధనము. అతి ప్రాచీన కాలము 
నుండి కవులు సాహిత్యము ద్వారా ధర్మతత్త్వ్వ విశేషములను ప్రజలకందించి ధన్యులైరి. 
అట్లే నన్నయ, తిక్కన, ఎజ్జనలు వ్యాస ప్రణీత పరమార్థమును తెలుగు ప్రజకు 
తెల్లము కావించిన అబ్బాసనకల్పులు. విశ్వశ్రేయమే కవిత్రయ కవుల భారతాంధ్రీ 
కరణము. తెలుగు ప్రజల పుణ్య పరిపాకము కవిత్రయ భారతము. 

భారతము సర్వధర్మసారము; భారతము ధర్మశాస్త్రము; భారతములో 
ధర్మశాస్త్ర లక్షణములన్నియు సర్వాంగ సుందరముగ చెప్పబడినవి. 

Ak 

౩. రుక్మిణి కల్యాణము - దేవీ తత్త్వము 


మనా మా న వా త అత ౨ వు 
“భగవత్తత్వమును వివరించునది భాగవతము. సంసార భయ 

మును తొలగించి, అజ్ఞానాంధకారమును పోగొట్టునది భాగవతము” 
అని స్కాంద, పద్మ పురాణాదులలో భాగవత ప్రాశస్త్యము చెప్పబడినది. 
భగవంతుని గురించి, భగవద్భక్తులను గురించి చెప్పునది భాగవతము. 
శ్రీమన్నారాయణుని ఏకవింశతి అవతారములను గురించి, ముఖ్య 
ముగా శ్రీకృష్ణుని అవతారవిశేషములను అద్వితీయముగను, అత్యంత 
హృదయంగమముగను భాగవతమందు అభివర్ణింపబడినవి. 

భారతీయుల ఆధ్యాత్మిక సంపదకు ప్రతిబింబమైన వ్యాస 
భాగవతమును ఆంధ్రీకరించుటలో పోతనామాత్యుని భక్యావేశము, 
కవితామాధుర్యములు పరాకాష్టనందినవి. “భాగవతము తెలిసి 
పలుకుట చిత్రంబు శూలికైన-తమ్మిచూలికైన 'అనియు, “శ్రీ కైవల్య 
పదంబు చెరుటకునై చింతించెదన్‌'అనియు భావించిన పోతన, 
“పునర్ణన్మంబు లేకుండుటకునై” భాగవతము నాంధ్రీకరించి, తెలుగు 
ప్రజలకు మహోపకారము కావించినాడు. 

ద్వాదశ స్కంధ పరిమితమైన భాగవతములో దశమస్కంధము 
ఆత్మస్థానమని విజ్ఞుల అభిప్రాయము. రామాయణములో సుందర 
కాండకంతటి ప్రాముఖ్యమున్నదో, భాగవతమందు దశమస్కంధమున 
కంతటిప్రాశస్త్యమున్నది. భాగవతమందు ప్రధానముగా విష్ణుభక్తి 
తత్వము ప్రతిపాదింపబడినప్పటికి, ఆయా సన్నివేశములలో “దేవీ 
తత్వ్వము”ను ఆవిష్కరింపబడినది. 

పోతన “నిరంతర మహేశ్వర ధ్యాన తత్పరుడు”; “పరమేశ్వర 
కరుణా కలిక కవితా విచిత్రులు”; “చేతులారంగ శివుని పూజింపడేని, 

నోరు నొవ్వంగ హరి కీర్తి నుడువడేని”అని పోతన హరిహరుల 
అభేదమును చాటిచెప్పిన మహనీయుడు. 

“అమ్మలగన్న యమ్మ, ముగురమ్మల మూలవుటమ్మ, చాలపె 

ధ్రమ్మ, నురారులమ్మ కడుపాజడి వుచ్చినయమ్మ, తన్నులో. 
నమ్మిన వేల్పుటమ్మల మనమ్ముల నుండెడి యమ్మ, దుర్గ మా 
యమ్మ, కృపాబ్ది యిచ్చుత మహత్త్వ కవిత్వ వటుత్వ నంవదల్‌” 
(వ. న్కం. 8 వ.) 
పఠితలను మైమరపించు అనుప్రాసలు, తేట తెలుగు మాటలు, 
దీర్చ సంస్కృత సమాసములు మందార మకరంద ప్రవాహమువలె 
పోతన కవితలో కమనీయ కాంతులనీనుచుండును. 
అమ్మలందరికి అమ్మ దుర్గమ్మ; త్రిమూర్తులకు మూలమైన 
శక్తులు-లక్ష్మి, సరస్వతి, పార్వతి. ఈ ముగ్గురమ్మలకు మూలమైన 
తల్లి దుర్గాదేవి; ఆమె ఆద్యంతములు లేని కాల స్వరూపమంత పెద్దది; 
ఆమెను వర్ణించుటకు ఎ శబ్దశక్తి చాలదు; ఆమె రాక్షస సంహారము 
గావించి, దైత్యుల తల్లికి గర్భశోకము కలిగించిన పరాశక్తి; నమ్మినవారి 
మనస్సులలో నివసించెడి చల్లని తల్లి ఆమె; దయా సముద్రురాలు- 
తనకు మహత్త్వ కవిత్వ పటుత్వ సంపదలు ప్రసాదించవలెనని పోతన 
భాగవత రచనారంభములో “దుర్గాదేవిని ప్రార్థించినాడు. 

- భాగవత దశమస్కంధమందలి “రుక్మిణీ కల్యాణ”ఘట్టమందు 
పోతన“ోదేవీతత్త్వము”నౌట్లు ఆవిష్కరించెనో. వివరించుట 
ఈవ్యాస ప్రధానోద్దేశ్యము. 

ఈ ప్రవంచమెల్ల నే మాయచే మోహి 

తాత్మమగుచు నుండునట్టి మాయ 

కమలనాభు నాజ్ఞ కార్వార్టమై నిజాం 

శంబుతోడ వుట్టు జగతియందు ' (ద. న్కం. 17వ.) 

ఈ ప్రపంచమంతయు ఏ మాయచేత మోహము చెందు, 
చుండునో, అట్టి యోగమాయ శ్రీమహావిష్ణువు ఆదేశానుసారము తన 
“ అంశతో ధర్మకార్యనిర్వహణ కొణకు భూలోకమునకు వచ్చి శ్రీకృష్ణుని 
అవతారమునకు కారణమగును. 

నానావిధ నంపదలకు 

తొనకమై, నర్వకొమదాయినివగు నిన్‌ 

మానవులు భక్తి కొలుతురు 

కొనికలును బలులునిచ్చి కల్యాణమయో! (దళము న్కం.-60 ప.) 

మానవుల సర్వసంపదలకు మూలమైనది ఆ దేవి; ఆమె a 
“కల్యాణ మయి); సకల ప్రజల సమస్తమైన కోరికలను తీర్చునది ఆ 
దేవి. ఆమె సంకల్ప మాత్రముచేతనే యీ సకల సృష్టి జరుగుచున్నది; 
ఆమె సృష్టి స్థితి అయములకు హేతువైనది. అటువంటి ఆ దేవి 
దేశమందలి వివిధ ప్రాంతములలో దుర్గ, భద్రకాళి, విజయ, వైష్ణవి; 
కుముద, చండిక, కృష్ణ మాధవి, కన్యక, మాయ, నారాయణి, ఈశాన, 
శారద, అంబిక-అను వివిధములైన పేర్లతో ఆరాధింపబడుచున్నది. 

(దశమ న్కం. 61 వ.) 

ఆ దేవి సకల'మంగళస్వరూపిణి',, ఆమె సర్వ కామ. 
ప్రదాయిని'. ఆ“దేవీ తత్త్వమును ప క. ఘట్టమాధార 
ముగా వివరింపబడును. | 

“కల్యాణాత్మకమైన విష్ణుకథ లాకర్ణించుచున్‌ ముక్తవై 

కల్యుండెవ్యడు తృవు డౌ? నవి వినంగా గ్రొత్తలౌచుండు; సా 
కల్యం బేర్పడ భూనురోత్తమ! యెజుంగం బల్కవే రుక్మిణీ 
కల్వాణంబు వినంగ నాకు మదిలో గౌతూహలంబయ్యెడిన్‌” 
(ద. స్కం. 1683 ప.) 
అని పరీక్షిన్మహారాజు శుకమహర్షిని 'రుక్మిణీ కల్యాణి కథను 
వినిపింపుమని కోరినాడు. 

విదర్భదేశములో కుండిన నగరమునకు భీష్మకుడు ప్రభువు. 
ఆయనకు రుక్మి, రుక్కరథుడు, రుక్క్మబాహువు, రుక్మకేశుడు, 
రుక్మనేత్రుడు-అను ఐదుగురు కుమారులును, రుక్మిణియను 
కుమార్తెగలరు. రుక్మిణి యెలప్రాయమున తన తండ్రి ఇంటికి వచ్చెడి 
అతిథులవలన శ్రీకృష్ణుని రూపబల గుణాదులు విని, తనకతడే తగిన 
విభుడని తలచినది. ఆ హరియు కన్యామణియైన రుక్మిణి రూప 
వివేక శీలములు తెలిసికొని “తగన్‌ బాలా రత్నము "తనకిల్లాలుగ 
చేకొందుననుచు”' తలచినాడు. శేముషీసింధువులైన బంధువు 
లందరును కృష్ణునకు రుక్మిణినిచ్చి పెండ్డిచేయవలెనని భావించిరి. 
కానీ రుక్మిణి అన్నయగు రుక్మి దుష్టుడై, తన చెల్లెలిని చేది దేశాధిపతి 
శిశుపాలునకు కట్టబెట్టవలెనని సంకల్పించినాడు. 
ఆ సమయమున రుక్మిణి తన మేలుగోరు అగ్నిద్యోతనుడను 
బ్రాహ్మణుని పిలిచి, శ్రీకృష్ణనివద్దకు ప్రణయ సందేశమిచ్చి పంపును. 
ఎనీ గుణములు కర్లేంద్రియంబులు సోక 
దేహతావంబులు దీజిపోవు, 
నేనీ జభాకార మీక్షింవ గన్నుల 
కథిలార్ధ లాభంబు గలుగుచుండు, 
నేనీ చరణ సేవ లే ప్రొద్దు జేసిన 
భువనోన్న తత్వంబు బొందగలుగు, 
నేనీ లనన్నామ మే ప్రొద్దు భక్తితో 
దడవిన బంధ నంతతులు వాయు 
నట్టి నీయందు నా చిత్త మనవరతము 
_నచ్చియున్నది నీయాన నానలేదు, 
కరుణ జూడుము కంసారి! ఖల ఎవఐదారి/ 
శ్రీయుతాకార! మానినీ చిత్త చోర! (ద. న్కం. 1701 వ.) 

రుక్మిణి పంపిన పరిణయ సందేశములోని మొదటి పద్యమిది. 
కృష్ణుడు ఆ బాలామణి దృష్టికి కేవలము కంసారి, ఖలవిదారి మాత్రమే 
కాదు, శ్రీయుతాకారుడు, మానినీ చిత్త చోరుడును. 

“శ్రీకృష్ణా! ప్రశస్తములైన నీ గుణములు చెవులబడినచో శరీర 
తాపములన్నియు శమించును. మంగళకరమైన నీ రూపము 
తిలకించి నచో కన్నులకు సమస్త ప్రయోజనములు సిద్ధించును. 
నిరంతరము నీ పాదసేవచేసినచో లోకములో మహోన్నతి పొంద 
వచ్చును. నీ దివ్యనామము స్మరించినచో బంధములన్నియు 
పటాపంచలగును. నా మనస్సు నీయందు లగ్నమైనది. నన్ను 
కరుణతో కటాక్టించుము”అని శ్రీకృష్ణుని మవోన్నతమైన 
గుణగణములను రుక్మిణి ప్రస్తుతించినది. 

“తన శరీరములోని సర్వేంద్రియములు, సమస్తాణువులు 
అతని పొందుకొరకు తహతహలాడుచున్నవని తడబాటులేని 
మాటలలో తేటపరచింది అని ఆచార్య సి. నారాయణరెడ్డిగారి 
వ్యాఖ్య. 
నవవిధభక్తులలో నాలుగు భక్తి మార్గములను పోతన 
ఈ పద్యమందు పొందుపరచినాడు. మొదటి పాదములో శ్రవణము, 
రెండవ పాదములో దర్శనము, మూడవ పాదములో పాదసేవనము, 
నాలుగవ పాదములో కీర్తనము. రుక్మిణి బాలామణి మాత్రమేగాదు- 
మధురభక్తికి సంకేతముగా నిలిచిన మానినీ శిరోమణి. 

“శ్రీయుతమూర్తి! సింహము పాలి సొమ్ము గోమాయువు కోరు 
విధమున, నిరంతరము నీ పాదపద్మములను స్మరించు నన్ను, 
మదోన్మత్తు డైన శిశుపాలుడు ర అపహరింప యత్నించు 
చున్నాడు. 

అంకిలి సెవ్పలేదు చతురంగ బలంబులదోడ నెల్లి యో 

పంకజనాభ! నీవు శివపాల జరానుతులన్‌ జయించి నా 

వంకకు వచ్చి రాక్షన వివావమున్‌ భవదీయ శౌర్యమే 
యుంకువ సేసి స కృష్ణ, వురుషోత్తమ! చేకొని పొమ్ము వచ్చెదన్‌ 
(ద. సం, 1705 వ.) 
ర్డీ పురుషోత్తమా! నీవు చతురంగ సేనా సమేతుడవై వచ్చి 
శిశుపాల, జరాసంధుల నోడించి, రాక్షస వివాహ పద్ధతిలో నన్నెత్తుకొని 
వెళ్ళుము. అంతఃపురములోనున్న నన్ను తీసికొని పోవుటెట్లని భావింప 
వలదు-మంచి ఉపాయము చెప్పెదను. పెండ్లికి ముందుగా పెండ్లి 
కుమార్తెను మా ఇలవేల్పు అయిన మంగళగౌరిని కొలుచుటకు 
మావారు నన్ను పంపుదురు. 'నేను ఊరి వెలుపలనున్న దుర్గగుడికి 
మొక్కు చెల్లించుటకై వచ్చెదను. అప్పుడు నన్ను నీవెంట తీసికొని 
వెళ్ళుము అని రుక్మిణి అన ద్వారా శ్రీకృష్ణునకు ప్రణయ 
సందేశమును పంపినది. 
ఆ బ్రాహ్మణుడు శ్రీకృష్ణునకు తెలిపిన రుక్మిణి రూపలావణ్య 
విశేషములను పోతనగారు పరమ రమణీయముగా అభివర్ణించినారు. 
“వల్లవ వైభవాన్వదములు వదములు 
గనక రంభా తిరస్కారు లూరు; 
అరుణ వ్రభామనోవారములు గరములు 
గంబు నొందర్వ మంగళము గళము, 
మహిత భావాఖభావ మధ్యంబు మధ్యంబు 
చక్షు రుతృవదాయి చన్నుదోయి, 
వరివాసితార్జేందు వటలంబు నిటలంబు 
.. జితమత్తమధుకర శ్రేణి వేణి 
భావజాజీగముల ప్రావులు చూవులా 
కుసుమశరుని వింటికొమలు బొమలు 
చిత్తతోషణములు చెలువ భాషణములు 
జలజనయన ముఖము చంద్రనఖము 
(ద. స్కం. 1712 వ.) 

రుక్మిణి చరణములు చిగురుటాకుల జిగిని మించును. ఆమె 
తొడలు పసిడి అరటి బోదెలను పరిభవించును; అరచేతులు 
బాలారుణ కాంతులవలె మనోహరములు; ఆమె కంఠము శంఖము, 
వలె కడు రమణీయము; నడుము ఉన్నదా లేదా అన్నట్లున్నది; 
చనుగవ కన్నుల పండువు గావించును; ఆమె నెన్నుదురు నెలవంకను 
గేలిచేయును; జడ గండు తుమ్మెదల బారును జయించును; ఆమె 
చూపులు మన్మథుని తూపులవలెను, కనుబొమలు మదనుని వింటి 
కొనలువలెను, ఆమె మాటలు మనస్సంతోషదాయకములుగను, 
ఆమె ముఖము చంద్ర బింబమువలె నున్నట్లు పోతన రుక్మిణి 
శరీరావయములను ప్రసిద్ధ ఉపమానములతో పోలికచెప్పి మనోహర 
ముగా అభివర్ణించినాడు. పోతనగారి యీ పోలికలు అనంతర 
సపెద్దనాది ప్రబంధ కవుల నాయికా సౌందర్య వర్ణనకు ట్ర 
లైనవి. ॥ 

శ్రీకృష్ణుడు “విద్వన్నుత! నేను విదర్భ వచ్చెదను. భీష్మకుని 
పురము జొచ్చెదను. సురుచిరలీలను ఆ బాలామణిని తెచ్చెదను. 
. అడ్డము వచ్చిన శత్రువులను చంపెదను” అని ఆ బ్రాహ్మణునితో 
పలికి, రుక్మిణి వివాహ ముహూర్తము తెలిసికొని, వెంటనే ఒకే రల 
విదర్భకు ' చేరినాడు. , 

భీష్మకుడు తన కుమారుని మాటప్రకారము, రుక్మిణిని 
శిశుపాలునకిచ్చుట కంగీకరించి, కాక ప్రయత్నములు చేయ 
. సాగినాడు. 

కుండిన నగరమంతయు శోభాయమానముగా, సర్వాంగ 
సుందరముగా అలంకరించినారు. రుక్మిణిని చేపట్టుటకై శిశుపాలుడు 
భటులతో, బంధుమిత్రులతో కుండిన నగరమునకు విచ్చేసినాడు. 
పెక్కుదేశములకు చెందిన రాజులు కుండినకు తరలివచ్చినారు. 

ఆ సమయమందు రుక్మిణి తన మనస్సులో ఎన్నో విధముల 
' ఆందోళన పడసాగినది. 

“ఘనుడా భూనురుడేగెనో? నడుమ మార్గశ్రాంతుడై చిక్కెనో 
విని కృమ్ణుండది తముగా దలబెనో? విచ్చే సెనో? యీశ్వరుం 
డను కూలింవదలంచునో తలవడో? యార్యామహాదేవియున్‌ 
నను రక్షింప నెజుంగునో యెజుగదో? నా భాగ్యమెట్టున్న దో?” 
/ (ద. సం. 1726 వ.) 
“సుముహూర్తము రేపే. పెండ్లి దగ్గర పడుచున్నది. శ్రీకృష్ణుడెందుకు 
రాలేదబ్బా! మహనీయుడైన ఆ బ్రాహ్మణోత్తముడు ద్వారకకు 
వెళ్ళినాడో?లేదో? మార్గాయానముతో మధ్యలోనే నిలిచిపోయి 
నాడేమో? శ్రీకృష్ణుడు నా సందేశమును విని తప్పుగా భావించి 
నాడేమో? లేక ఇక్కడికి వచ్చినాడో? గౌరీమహాదేవి నన్ను కాపాడునో? 
కాపాడదో? ఇంతకు నా అదృష్టమెట్లు న్నదో?” అని నానావిధముల 
రుక్మిణి తలంచినది. కన్యా సహజమైన మోహము ఆవరించినప్పుడు 
అన్నీ సందేహములే కలుగును - వలచిన మనస్సులోని ఆటుపోటు 
లను పోతన సే పై పద్యములో సహజ సుందరముగా చిత్రించినాడు. 
మాంగల్య 'ప్రదాయినియైన ఆ సర్వమంగళాదేవిని సంస్మరించుటలో 
రుక్మిణి “సౌభాగ్యసిద్ది' నిర్దేశింపబడినది. ఆర్యామహాదేవి సంస్మరణమే 
విపత్సాగర తరణముకదా! 
శ్రీకృష్ణుడు కుండిన నగరమునకు విచ్చేసినట్లు ఆ బ్రాహ్మణుని 
వలన తెలిసికొని, రుక్మిణి సంతోష స్వాంతయగును. 
విదర్భ ప్రజలు శ్రీహరిని చూచి ఇట్లు భావించినారు : 
“తగు నీ చక్రి బిదర్భరాజనుతకుం; దథ్యంబు వైదర్భియుం 
దగు నీ చక్రికి; నింత మంచి దగునే? దాంవత్య మీ యిద్ధఖీం 
_... ధగులం గట్టిన బ్రహ్మ నేర్పరిగదా! దర్శాహతారాతియై 
య మకీ మగడౌ me జక్రీ యీ రమణీకీన్‌ మా వుణ్యమూలంబునన్‌” 
సు | (ద. స్కం. 1739 వ.) 
“ఈ చక్రమాకుడు రుక్మిణికి ఎంతయో తగియున్నాడు. 
నిజముగా వైదర్భి ఈ చక్రికి మిక్కిలి తగియున్నది. ఆహా! ఎంతటి 

చక్కని దాంపత్యము! వీరిద్దరిని ఆలుమగలుగా జతగూర్చిన విధాత 
ఎంతటి నెరజాణ! మా పుణ్యఫలముగా ఈ చక్రాయుధుడు తన 
పరాక్రముముతో శత్రువుల పారద్రోలి, మా రాకుమారిని పెండ్డియాడు - 
గాక!'అను పౌరుల మాటలలో స్వచ్చమైన అమాయికత్వమును, 
మంగళకరమైన ఆకాంక్షయు వెల్లడియగుచున్నవి. 


రుక్మిణీ కన్య గౌరీదేవి నర్చించుటకై అంతఃవురమునుండి 
సపరివారముగా అమ్మవారి గుడికి వెళ్ళి అచ్చట దుర్గాదేవినిట్లు ప్రార్థించినది: 


“నమ్మితి నామనంబున ననాతనులైన యుమా మ హేవీలన్‌ 
మిమ్ము వురాణ దంవతుల మేలు భజింతుగదమ్మ! మేటి పె 
ధమ్మ దయాంబురాళివి గదమ్మ హరిం బతి సేయుమమ్మ నిన్‌ 
నమ్మిన వారి కెన్నడును నాళములేదు గదమ్మ యీళ్ళరీ!” 

(ద. న్కం. 1743 వ.) 


ఉమామహేశ్వరులు పురాణ దంపతులు; అత్యంత సనాతనులు; 
పరమేశ్వరుని అర్జాంగియైన పరమేశ్వరి దయాసముదరాలు; 
జనులుకోరిన కోర్కెలను తీర్చు తల్లి ఆమె. రుక్మిణ్‌ ముందుగా 
ఆదిదంపతులైన పార్వతీ పరమేశ్వరులకు నమస్కరించి, ఆ తరువాత 
ఆ చల్లని తల్లికి ప్రత్యేకముగా ప్రణమిల్లినది. 
ఈ పద్యములో ఆ యమ్మను 'అమ్మ' 'అమ్మ'అని ఐదుసార్లు సంబో 
ధించుట, రుక్మిణి భక్తి పారవశ్యమునకు పరాకాష్టగా చెప్పవచ్చును. 
రుక్మిణి ప్రార్థన వ్యర్థము కాలేదు. తరువాత శ్రీకృష్ణుడు శత్రు 
రాజులు చూచుచుండగనే రుక్మిణిదేవిని ద్వారకానగరమునకు తీసికొని 
వెళ్ళి, అత్యంత వైభవముగా ఆమెను వివాహమాడినాడు. 


(భువకీర్తిని హరి పెండియాడె నిజ చేతోహారిణిన్‌ మాన వై 
భవ గాంభీర్య విహారిణిన్‌ నిఖిల నంవత్సారిణిన్‌ సాధు బాం 

ధవ నత్మారిణి బుణ్యచారిణి మహా దారిద్ర నంవారిణిన్‌ 
సువిభూషాంబరధారిణిన్‌ గుణవతీ చూడామణిన్‌ రుక్సిణిన్‌ 
(ద. స్కం. 1783 ప.) 
అంత్యప్రాసల దొంతరలతో పోతన కావించిన రుక్మిణీ కృష్ణుల 
కల్యాణగానమిది. 
సమస్త సంపదలు కలిగించునది, సుజనులను, బంధువులను 
ఆదరించునది, పుణ్యపథసంచారిణి, దారిద్ర్యపరిహారిణ్‌, కల్యాణ 
వేషభూషణధారిణి, రమణీ శిరోమణీ అయిన రుక్మిణిని శ్రీకృష్ణుడు 
పెండియాడినాడు. అతడు శ్రీహరి-ఆమె చేతోహారిణి. అతని 
హృదయమును ఆనాడు సంపత్కారిణిగా, ఇందిరా సుందరిగా హరిం 
చినది. ఆ దంపతులే ఈ దంపతులు. లక్ష్మీనారాయణులే రుక్మిణీ 
కృష్ణులు. రుక్మిణీ కృష్ణుల కల్యాణము అభినవ భువన కల్యాణము! 
దుర్గాదేవి అనుగ్రహముచేతనే రుక్మిణి కన్న కలలు ఫలించినవి 
- ఆమె కోరిక నెరవేరినది. శ్రీకృష్ణుని పతిగా పొందినది. ఈ విధముగా 
కోరిన కోర్కెలు తీర్చు తల్లి “దుర్గాదేవి”. 
గోపికలు కాత్యాయని వ్రతము గావించి, వస్తాపహరణ 
ఘట్టములో ముక్తిని పొందినారు. 
పోతన భాగవతమందలి “రుక్మిణీ కల్యాణ” ఘట్టమందలి 
“దేవీతత్త్వ్వ”మిది. 

4. తిన్నడి కథ - ధూర్దబి కవితా మాధుర్యము 





ఆ౦ ధ్ర సాహిత్య చరిత్రలో రాయలకాలము స్వర్ణయుగమని 
విమర్శకులు సంభావించిరి. కాలమాన పరిస్థితులు అనుకూలముగా 
నున్నపుడు భూమి సస్యసంపన్నమై ప్రజలు భోగభాగ్యములతో 
తులతూగునట్లు, రాయలకాలమున భాష కవితా సంపన్నమై, ఆంధ్ర 
సహృదయ లోకమును ఆనంద సంధాయకము గావించినది. అల్లసాని 
పెద్దన, ముక్కు తిమ్మన, ధూర్జటి వంటి కవి ప్రచండులు మనుచరిత్ర, 
పారిజాతాపహరణము,. శ్రీకాళహస్తి మాహాత్మ్యము మొదలుగాగల 
రసజ్ఞ మనోజ్ఞ ప్రబంధములు రచించి ఆంధ్ర కవితామతల్లికి 
అలంకారములుగా సమర్చించిరి. రాయల ఆస్థానమునందలి అష్ట 
దిగ్గజ కవులలో నొకడు, శ్రీకాళహస్తీశ్వర చరణ కమల సేవా 
పరాయణుడు, శైవ సంవిత్కాసార మరాళ రత్నము, దివిషదన్న ప్రాయ 
వాగ్గుంఫ సంపత్కావ్య ప్రతిపాదక ప్రతిభుడు అయిన ధూర్జటి 
“శ్రీకాళహస్తి మాహాత్మ్యము అను ప్రబంధమును అత్యంత భక్తిరస 
భరితముగను, ప్రతి పద్య రమణీయముగను రచించినాడు. 
'స్తుతిమతియెన యాంధ్ర కవి ధూర్జటి పల్కులకేల కలిగెనో యతులిత 
మాధురీ మహిమ' అని శ్రీకృష్ణదేవరాయల ప్రశంసకు పాత్రుడైన కవి 
ధూర్జటి. ధూర్జటి సకల శాస్త్ర పాండిత్య సముపేతుడేగాక, మంత్ర 
తంత్రములు, సాంఖ్యాది యోగ రహస్యములు, వేద విజ్ఞాన 
మెటీంగిన కవిపుంగవుడు. 

పోతనవలె ధూరటియు తన కావ్యమును నరాంకితము 
కావింపక, తన ఇష్టదైవమైన శ్రీకాళహస్తీశ్వరునకు అంకితమిచ్చినాడు. 

“నీ శివభక్తి కావ్య సరణిం గడు ధన్యత బొంద నవ్య భాషా 
శతథా నిగుంభన రసస్థితి నొప్పు దలిర్చ జెప్పుమీ' అని కృతిపతియైన 
శ్రీకాళహస్తీశ్వరుడు ధూర్జటి కవీంద్రుని అనుగ్రహించినాడు. 

శ్రీవిద్వానిధియె మహామహిమచే జెన్నై వసిష్పాజు లూ 
తావాతాళన సామజాటవిళ గోత్రాదేవ నత్కర రా 
జీవాక్షీ యుగ యాదవాధివులకున్‌ శ్రేయన్మరంబైన యా 
ర్యావామాంగము దివ్యలింగము మదీయాభీష్టముల్‌ నల్సెడున్‌. 
(ఆ. 1వ.) 
అను పద్యముతో ధూర్జటి తన కావ్యారంభమునందు మంగళా 
చరణము గావించినాడు. అంతేగాక “వశిష్టునకు, బ్రహ్మకు, సాలె 
పురుగునకు, పామునకు, ఏనుగునకు, తిన్నడను బోయవానికి, నత్కీర 
కవీంద్రునకు, ఇరువురు వేశ్యలకు, యాదవాధిపతికి శ్రీకాళహస్తీశ్వ 
రుడు శ్రేయస్సును, ముక్తిని కల్గించె'నను ప్రథానేతివృత్తమును పై 
మంగళాచరణ పద్యమందు కవి సూచ్యార్థ సూచనము కావించినాడు. 
తెలుగునందలి క్షేత్ర మాహాత్మ్య కావ్యములలో అగ్రగణ్య 
మైనది “శ్రీకాళహస్తి మాహాత్మ్యము". ఇందలి కథలన్నింటిలో ధూర్జటి 
కవితా నిర్మాణశక్తిక, అచంచల భక్తి భావమునకు తలమానికము 
వంటిది 'తిన్నడి కథ యని విజ్ఞుల అభిప్రాయము. “ధూర్జటి ప్రతి 
చిన్న కథయును ఒక ప్రబంధముగానే కన్పట్టును. అను ఆచార్య 
పింగళి లక్ష్మీకాంతంగారి మాటలు సర్వసమ్మతములు. 


_ తిన్నడు నాథనాథుడను బోయవాని కుమారుడు. తల్లిపేరు 
తందె. ఉడుమూరు వారి నివాసము. 


“ప్రబంధమ్‌ వర్ణనాప్రధానమ్‌ అనిగదా నియమము. 
'తిన్నడి కథ'లో ధూర్జటి ఆరంభమందే ఉడుమూరు వర్ణనము 
కావించి, ప్రతి కథను ఒక రసవత్తర ప్రబంధముగనే తీర్చిదిద్దినాడు. 

వట్టుచీరల గట్టు భాగ్యంబు గలియు 
బారుటాకుల కట్ట భారమనరు, 

రాజాన్న భోజున ప్రాభవశ్రీ కలిగియును 

నన ధాన్వంబు నొల్ల మనరు, 

మాణిక్య భూషణా నమాజంబు గలియు 

నెర్రని గురువింద లేటికనరు, 
మంచి మెచ్చుల తూగు మంచముల్‌ గల్సియు 
జాలు వూదీగ యుయ్యాల లనరు, 

ఎంత నంవద గల్సియు నెట్టివారు 

తమ కులాగత ధర్మములు విడువ 

జాల, రటుకొన తత్తురీ శబర నతులు 

మహిమ గలిగియు మానరు నవాజవృత్తి (3ఆ.6వ.) 

నిరాడంబరులైన ఆ కిరాతుల ఆచార వ్యవహారములు, తిను 
తిండి, తాల్చు నగలు, పండించు పంటలు, వినోద విలాసములు, 
కొలుచు దేవతలు - వారి సమగ్ర జీవిత విధానమంతయు యాంటీ 

సహజ సుందరముగా అభివర్ణించినాడు. 

తిన్నడు బాల్యమునందే శివభక్తి రహితమై జగము చెడిపోయె 
ననుచు నవ్వసాగిను; ధృతి మోహబంధము తెగదన్ను గతి ముద్దు 
టడుగులెత్తి విదిల్చెడివాడు; భావ పరాబ్ముఖుడైన పగిది సత్వము 
గూడి పొత్తుల పాన్సుపై పొరలెడివాడు; ఆతడు శ్రేయో మహారాజ్య 
సింహాసనమున నుండు విధమున కూర్చుండెడివాడు. విశ్వపతి 
తత్త్వమను మణిని వెదకు విధంబున వసుంధరాస్థలమునందు తడివి 
యాడెడీవాడు. ఇట్లు దినదిన (వ్రవర్శ్మమానములైైన తిన్నని 
గుణగణములు శివభక్తి యుతములై చెలువొందినవి. 

జలకంబార్సి విభూతి పెట్టి, కటి గుంజా బీజ సంకీర్ణమే 
ఖల బంధించి, మయూర వక్ష లతికౌ కొండంబులం జేసి నం 
దిలి దండల్పవరించి, కన్నుగవ గాంతిం గౌటుకందీర్సి, మం 


దుల తాయెత్తులు గట్టినన్‌ శూర ర్రక్లు క యాడం బురిన్‌ 
(3 ఆ. 32 వ.) 


బాల్యమునుండియే తిన్నడు శివభక్తి సమన్వితమైన వేషధారణ 
గావించుకొని, తోటి శబర పుత్రులతో గూడి యాడెడివాడు. గుడుగుడు 
గుంచాలు, డాగిలి ముచ్చులాటలు, గచ్చకాయలు, వెన్నెల కుప్పలు, 
తన్నుబిల్ల, బిల్లగోడు, లోటిళ్ళు మొదలైన శైశవ క్రీడలతో తిన్నడు 
అభినవ బాల్య సంపన్నుడగుచుండెను. చిన్నప్పుడే వాని విలువిద్యా 
నైపుణ్యమును చూచి కిరాతులు అతడు శివుని అంశమున పుట్టిన 
వాడని ప్రశంస్తించెడివారు. ఒకనాడు వేటాడి అలసిపోయి, పొన్నచెట్ల 
నీడలో ఒంటరిగా నిద్రీంచుచున్న తిన్నడికి జంగమమూర్తిగా శివుడు 
స్వప్నములో సాక్షాత్కరించి, కొండచరియలో స్వర్ణముఖీనది యొడ్డున 
గల భక్తులపాలిటి పెన్నిధియైన పార్వతీపతిని సేవీంపుమని చెప్పి 
అదృశ్యుడయ్యెను. అతడు పుణ్యవశముచేత ఒక దివ్యలింగమును 
- కాంచెను. . 
సంతోషంబునగాంచె తిన్నడు నమస్త వ్యాపకానంతవే 
దాంతన్గావిత చిన్మయాంగము, నవిద్వాధ్యాంత నంతాన నం 
కొంత సరత నిశాంత జంతు సుఖమార్ధ వ్రావకొభంగరు 
క్కాంతొపాంగము స. అం కయ నిర్లింగమున్‌ 
ఓ సో (3 ఆ. 63 ప.) 
ఈ పద్యమందలి అంత్యానుప్రాస విన్యాసము, పోతన కవీంద్రుని 
తలపింపచేయును. 

తత్త 


తిన్నడు సమస్త సృష్టియందు వ్యాపించినట్టిదియు, అనంతమై 
నట్టియు, ఉపనిషత్తులతో నిరూపింపబడినట్టిదియు, చైతన్య 
స్వరూపమైనట్టియు, అజ్ఞానాంధకారము తో కూడిన (ప్రాణులకు 
ముక్తిమార్గమును చేకూర్చునదియు, నిరాకార స్వరూపమైన ట్టైిదియు 
నగు నొక దివ్య మహత్వముగల శివలింగమును కాంచెను. 
తిన్నడు సంతోషస్వాంతుడై, ఆ దివ్యలింగమునకు సాష్టాంగ 
నమస్కారముచేసి, ముకుళిత హస్తుడై భక్తి పారవశ్యముతో ప్రార్థించిన 
ఘట్టమున కరుణరసము జాలువారినది. 
“ఓ సామీ] యిటువంటి కొండదరిలో, నొంటీం బులుల్‌ సీంగముల్‌ 
గాసింబెట్టెడి కుట్ర నట్టడవిలో గల్టువ్వి క్రీనీడ, నే 
యానం గట్టితి వేటి గడ్డనిలు? నీవాకొన్నచో కూడు నీ 
ల్ఫే సుట్టంబులు దెచ్చి పెట్టెదరు? నీకిందేటికే లింగమా?” 
(తృ. ఆ. 65 వ.) 
కొండలందు కానలందు తిరిగి క్రొవ్వెక్కిన పందులను, లేళ్ళ 
దుప్పులను చెండాడి, మా చిన్నక్క పెద్దక్క నీకు కమ్మగా వండి 


పెట్టెదరు. మారు మాట్లాడక మా యుడుమూరికి రావలసినది. 
నివ్వరిప్రాలతో, గునుకుప్రాలతో, సవరపు మెకములపాలతో నీకు 


పాయసము వండి పెట్టుదురు. నేరేడి పండ్లు, నెలయూటి పండ్లు, 

కొండమామిడి పండ్లు, అడవిలోనున్న పండ్లన్నియు తెచ్చియిత్తును. 
ఇల్లో, ముంగిలియో, యనుంగుజెలులోో, యీడైనచుట్టంబులో, 
యిల్లాలో, కొడుకో, తరింవవశమే యేపోడుముల్లేక? మా 


క. వల్లెం గోరిన వెల్లనుం గలవు తెప్పల్లాగ నీకీచ్చెదన్‌ 


జెల్లంబో! యిటనొంటినుండ కటు విచ్చేయంగదే లింగమా! 
(తృ. ఆ. 70 వ.) 

“నీవు మాఊరికి రాకున్నచో నీతోడితేలోకమని ఇక్కడనే యుందును”. 
ఇది తిన్నని ప్రార్థన. ఈ ఘట్టమంతయు తిన్నని హృదయమునందలి 
శివభక్తి తత్సరతను సూచించును-ధూర్ణటి కవీంద్రుని శైలి నిర్భర 
గంగానదివోలె పరుగులు తీసినది ఈ సన్నివేశములో. 

“నాకు శివుడే తల్లి, తండ్రి, చుట్టము, ప్రభువు. నా దేవునికై 
నా ప్రాణములను సైతము విడుతును"అని తోటిబోయకుమారులతో 
పలుకుట తిన్నని నిష్కళంక భక్తి సంపన్నతకు నిదర్శనము. తాను 
చంపిన పంది మాంసపు ముక్కలను ముందుపెట్టి “ఓ శివా! 
నీవీకరకుట్ట్లు ఆరగింపనిచో ఇంక నా బ్రతుకెందులకు? నీ పాద 
పద్మాలపై నా ప్రాణములను విడుతును”అని పలికి ఏడవసాగినాడు. 
శివుడాతని భక్తికి సంతసించి, వాని ముందు ప్రత్యక్షమై కరకుట్లు 
ఆరగించినాడు. ఇట్టిది తిన్నని దైవభక్తి. తిన్ననికి పరమేశ్వర సాక్షాత్కార 
సందర్భమున కవి అద్భుత రసమును పోషించినాడు. 

. పరమశివుని ఆరాధించుటకై వచ్చిన ఒక బ్రాహ్మణోత్తముని 
రూపమును ధూర్జటి మనోహరముగా అభివర్ణించినాడు. 
వంచాక్షరీవూత భసిత త్రివుండ్రాంకీ 
తాంగ భాగములు, స్నాన్మార్హ ళిఖయు,. 
గ్రమ కృతగ్రంథి నూత్ర ప్రోత రుద్రాక్ష. 
భూషణంబులు, శైవ భాషణములు, 
నాగుల్భలంబమానాంబు శోణంబైన 
పోత్రంబు, నువవీత నూత్రములును, 
గర గృహేతాభి షేక క్షీర నంవూర్హ 
_ భాండంబు, బుష్పకరండకంబు ' 
గుండబొజ్జయు, నొకపాటి గుజ్జురూవు, 
నుత్తరీయంబు దనరంగ యోగి హృదయ 

గోచరుని గొల్వ శీవచిహ్న గోచరాంగు 

డొకడు వచ్చె శివబావ్మాణోత్తముండు. (తృ. ఆ. 94 వ.) 

_భస్మత్రిపుండ్రాంకితములైన శరీర అవయవములు - స్నానము 
చేసి శిఖముడి వేసిన జుట్టు-వరుసగా ముడులువేసి త్రాటనుగట్టిన 
రుద్రాక్షమాలికలు-మడమల వరకు వ్రేలాడు నీర్కావిధోవతి - యజ్ఞోప 
వీతములు-అభిషేకమునకై పాలతో నిండిన పాత్ర-మరొక చేత పూల 
సజ్జ - కుండబాజ్జ - ఒకపాటి పొట్టి ఆకారము కలిగి శివారాధనమునకై 
వచ్చు బ్రాహ్మణుని, ధూర్జటి పాఠకుల కనులముందు సాక్షాత్కరింప 
జేసినాడు. 

శివుని పూజించుటకై వచ్చిన ఆ బ్రాహ్మణోత్తముడు నిర్మలమైన 
శివలింగమున చారికలు కట్టుట గాంచి, ఇచటి కెంగిలి విస్తరాకులెట్లు 
వచ్చినవని విస్తుపోయినాడు. పరిశుద్దముగానున్న ఆలయమును 
అసహ్యము కావించిన పాపాత్ముని పేరు తెలుపుమని బ్రాహ్మణుడు 
శివుని ప్రార్థించినాడు. నీవాతని పేరు చెప్పనిచో, తిండి తినుట మాని, 
నా ప్రాణములు విడిచెదని పలికినాడు. అపుడు శివుడు “శివగోచరా! 
నీవు విచారింపనేల? ఒకానొక చెంచువాడు వేద విరుద్ధమైన పద్ధతిలో 
మహాభక్తితో నన్ను ప్రతిరోజు సేవించుచున్నాడు. వానిపై దయచే 
ఆ కిరాతుని పూజకంగీకరించితిని. వాని భక్తిని నేడు నీవే చూడ 
వచ్చును. నా వెనుక దాగియుండుము. అతడిప్పుడే వచ్చును”అని 
పల్కెను. ఆ బ్రాహ్మణుడు శివలింగము చాటున దాగినాడు. 

యథావిథిగ తిన్నడు వచ్చి, చెప్పుకాలితో శివలింగముమీది 
నిర్మాల్యము ప్రక్కకు త్రోసి, పుక్కిటినీటితో అభిషేకించి, పత్తిరి 
సమర్పించి, దారికాచి, చంపిన పంది మాంసపు ముక్కలను ముందు 
పెట్టి, శివుని తినమని కోరెను. శివుడు తినలేదు. అట్లు తినకుండుటకు 
కారణము గురించి తిన్నడు ఆలోచించుచుండగనే, ఆతని భక్తిని 
పరీక్షించుటకై శివుడు తన కంటి వెంట పాట పాట కన్నీరు కారునట్లు 

చేసెను. తిన్నడు అడవిలో తాను విన్న కన్న మందులు తెచ్చి 
వాడినాడు-కాని లాభము లేకపోయినది. ఇంతలో శివుని కంటి వెంట 
నెత్తురు కారుట మొదలిడెను. ‘కంటికి కన్న మందని తలంచి, 
తిన్నడు తన కన్నును బాణముతో పెరికి, ముక్కంటి కంటి కంటించి 
నాడు. ఇంతలో శివుని రెండవ కంటి నుండి నెత్తురు కారసాగినది. 

“నీ కృపచేత గన్న మందున్నది, దీనికిన్‌ వెరవనొక్కటి 
నా వ్రతమింక శంకరా!”అని భావించిన భక్తి భావ సంపన్నుడు తిన్నడు. 
మనోదృష్టికి మూలమగు తన ప్రాణములను సైతము తృణప్రాయ 
ముగా భావించి, తిన్నడు స్వామికి సమర్చింపనెంచి, తన కాలితో 


నెత్తురు కారుచున్న శివుని కంటి నదిమియుంచి, తన రెండవ కన్నును. 


'పెకలింపసాగినాడు. అంతట దయామయుడైన శివుడు “ఆగు మాగు' 
మని పలుకుచు, తిన్నని భక్త్యావేశముకంటె ముందే, వాని బాణమును 
చేతితో పట్టుకొని, పార్వతీ సమేతముగా ప్రత్యక్ష మయ్యెను. 
వారి యరవింద నూతి మును లష్టదిశావతులాదిగా వియ 
చృరు లిరువంకలం గొలువ నత్వర తన్నిజలింగ నిర్మలాం. 
తరమున నుండి శీత వనుధాధర కన్యక ముద్దు గేలు దా 
మర కడవైలు వట్టుగొని, మన్నన తిన్ననికిం, బ్రనన్నుడై. 
(తృ. ఆ. 120 వ.) 
తమకు ప్రత్యక్షమైన పరమేశ్వరుని తిన్నడు, శివబ్రాహ్మణు 
లిరువురునిట్లు కోరుకొనిరి. 
మీ వూర్ణ్లంబగు దివ్వతేజము జగన్మిథ్వాత్మకత్వ వ్రతి 
వా పారీణత జూపి మమ్ము బొదవం జాంచల్య దూరంబులై 
చూవుం జిత్తము మిన్నకున్నయవి, యచ్చో బాసె దేహంబు పై 
దీవుం జీకటి, యింతకంటె వరమేదీ? యిట్లు మన్నింవవే? 
(3 ఆ. 123 వ.) 

“పరిపూర్ణమైన మీ దివ్యతేజముచే 'జగత్తు మిథ్యా అను 
భావము దృఢమైనది. మా చూపులు నిశ్చలములైనవి. మాకు ఈ 
దేహముపై తీపి తొలగినది. ఇంతకంటె మాకు వరమేమి కావల 
యును? ఈ లోకము, జీవాత్మ పరమాత్మ నిజముగ నీవేయని 
వేదములు తెలువుచున్నవి. పరిపూర్ణమైన చిద్రూపాకాశములో 
మమ్ములను చేర్చి మాకు “పునర్జన్మ బాధను తొలగింపుము. 

“ఆనందామృత వారిని 

ధానంబున మనము మగ్నతంబొందె, వరం 

బీనమరిన దాదాత్మం 

బో నిరుపాధిక దయా నముజ్జలః యీవే.” (3 ఆ. 127 వ.) 

ఆనందమనెడి అమృత సముద్రములో మా మనస్సులు 
మునిగిపోయినవి. మమ్ములను నీలో తాదాత్మ్యము చేసి కొనుము.” 
అని వారిరువురు ప్రార్థించిరి. పరమశివుడనుగ్రహించి బోయవాడైన 
తిన్నని, ఆ శివబ్రాహ్మణుని ఇరువురిని తనలో కలిపికొని సాయుజ్య 
మొసంగిను. 
తిన్ననిది జానపద భక్తి; శివబ్రాహ్మణునిది నాగరక భక్తి. ఒకరిది 
శాస్త్ర విరుద్ధమైన భక్తి - మరొకరిది వేదవిహితమైన భక్తి. తిన్ననిది 
మూఢభక్తి - బ్రాహ్మణోత్తమునిది జ్ఞానభక్తి; ఇరువురును భక్తితో నిండిన 
మనస్సులు కలవారే! ఆ భక్తిని వ్యక్తీకరించు పద్ధతియందే భేదమున్నది. 
కావుననే పరమేశ్వరుడు తన భక్తులిరువురకును మోక్షమును 
ప్రసాదించినాడు. 

భగవంతుని అనుగ్రహము పాందుటకు నిశ్చలమైన భక్తియే 
సాధనమనియు, తనయెడల విశ్వాసము కలిగిన భక్తులను పరమేశ్వ 
రుడు అపారమైన దయతో అనుగ్రహించుననియు “తిన్నడి కథ” 
నిరూపించుచున్నది. 

ధూర్జటి మహాకవి ఆత్మీయతకు “శ్రీకాళహస్తి మాహాత్మ్యము 
నందలి తిన్నడు, నత్కీరుడు ప్రతిరూపముల వంటివారు. ఈ కావ్యము 
నందలి భావములు ఆతని హృదయాంతరాళము నుండి వెలువడినవి. 
భక్తి వివశములగు తన పాత్రములతో కవి తాదాత్మ్యమును పొందుట 
ఉత్తమ కవితా సంప్రదాయముగదా! 

“కృష్ణదేవరాయల నాటి ఇతర కావ్యములకంటె నెంతయు 
విశిష్టమైనది ధూర్జటి శ్రీకాళహస్తి మాహాత్మ్యము. ఇందలి వస్తువు, 
రచన, భావములు వేరు తెరగుల యీ కావ్యము మొదటి నుండి 
తుది వరకు కవియొక్క జీవలక్షణమైన అంతర్ముఖత్వమును పట్టి 
చూపునదిగ నుండును. క్షేత్రమహిమ వస్తువయిన కావ్యములు దీనికి 
ముందటివి, తరువాతవియు కలవు. అవి దీనివలెనొక వివిక్తాను 
భూతిని ముద్రింపగల్షినవికావు. కవి యేకాంతతనొంది శివునితో 
సాయుజ్యమును తెలుపదు. ధూర్జటి యాత్మ శివసాన్నిధ్య సుఖము 
ననుభవించినది. అచ్చమైన యాసుఖము ఈ కావ్యమును ద్యార 
మొనర్చుకొని భావుకుల హృదయకుహరములలోనికి జొర బారును. 
విరళ జనిత సంపాతమైన అరణ్య గర్భమందలి ప్రశాంత సరస్సును 
ఈ కావ్యమునకు ఉపమానముగా చెప్పవచ్చును -అని ధూర్జటి 
“శ్రీకాళహస్తి మాహాత్మ్య” కావ్య ప్రాశస్త్యమును శ్రీ మల్లంపల్లి 
శరభేశ్వరశర్మగారు నుగ్గడించి యుండిరి. 


కట 

5, ఉత్తర లామాయణము- 
కంకంది కరుణరస్‌ పోషణము 





రౌమాయణము య. పరమ పవిత్రమైన 
గ్రంథము. ఆదర్శ మానవ జీవితమును అది ప్రబోధించినది. ధర్మ 
పరాయణతను, సత్య సంధతను, పితృవాక్య పరిపాలనను, భాతృ 
భక్తిని-ఇత్యాది మహోన్నతమైన గుణగణములను మానవజాతి 
కందించిన మహనీయ గ్రంథము రామాయణము. 

వాల్మీకి మహర్షి రామాయణ గాథను బాలకాండ, అయోధ్యా 
కాండ, అరణ్యకాండ, కిష్కింధకాండ, సుందరకాండ, యుద్దకాండ, 
ఉత్తరకాండ- అను ఆరు విభాగములు గావించి ఆదికావ్యము 
నవతరింపచేసి ధన్యుడైవాడు. రామాయణములోని ఉత్తరకాండను 
ఉత్తర రామాయణముగా నాలుగువేల శ్లోకములుగా మహర్షి 
తీర్చిదిద్దినాడు. తెలుగులో తిక్కన సోమయాజి నిర్వచనోత్తర 
రామాయణమును పది ఆశ్వాసములలో 1260 పద్యములలో 
తెనిగించి, మూల రామాయణమును సంక్షేపించినాడు. 17వ శతాబ్దికి 
చెందిన కంకంటి పాపరాజు ఎనిమిది ఆశ్వాసములలో 3000 పద్య 
గద్యములలో రసభరితముగను, జెచితీ పోషకముగను పరమ 
పావనమైన శ్రీరామచంద్ర భగవానుని దివ్యచరిత్రను ప్రతిపాదించుచు 
“ఉత్తర రామాయణ' వ్రబంధమును తెలుగుజాతి కందించి 
ధన్యుడైనాడు. 
పరమ శ్రావ్య మమవ్య యామిత కథాభవ్యంబు, దీవ్వత్సుధీ 
వరిషత్తంతత సేవ్య, మబ్దభవ నంభావ్యంబునై మించు ను 

త్తర రామాయణ కావ్యమున్‌ మృదు వచోధారార్థ నందర్భ ని 
రృర తత్తద్రనముల్‌ రహింవ రబియింవం బూనితిన్‌ వేడుకన్‌. 
(ఊఉ. రా. పీఠిక 13 వ.) 


మానవ కర్మ భూమిపై మానుష దేహముతో హితాహిత జ్ఞాన 
సంపన్నుడగు కంకంటి కవీంద్రుడు చారుకవిత్వము నేర్చి, జానకీ 
జానికథలను పరమ శ్రావ్యముగను, మృదు వచోధారార్థ సందర్భముల 
తోను, ఆయారనములు 'పోషించుచు రచించి తెలుగుజాతి 
కందించినాడు. 
శ్రీకర రామ మంత్ర జవసిద్ధి ప్రసిద్ధి వహించి వెన్క వా 
ల్మీకి రఘు వ్రవీరు కథలే రచియించి గదా చెలంగె, ము 
ల్లోకములందు నెల్ల మునులుం గొనియాడగనట్టిదవుట బు 
ణ్వాకరదైన రామకథ హైన్వము మాన్పదె యెట్టివారికిన్‌. 

(ఊఉ. రా. పీఠిక 16 వ.) 

ఇహపర సాధకంబై రహించు ప్రబంధ మొనర్ప శ్రీ రఘు 
రాముని చరిత్రము తనకు వాసిగ దొరికినదని కంకంటి కంఠోక్తిగా 
చెప్పినాడు. 

ఉత్తర రామాయణములో పూర్య రామాయణ కథ, శ్రీరామ 
పట్టాభిషేకము, విశ్రవోబహ్మకథ, మాల్యవదాదుల చరిత్ర, రావణ 
కుబేరుల యుద్దము, అవణాసురవధ, శంబూక వధ, రంభారావణుల 
సంవాదము, మేఘనాథుని వీరత్వము, రాముని అశ్వమేథము, 
కుశలవుల రామాయణగానము, సీతా పరిత్యాగము, వాల్మీకి 
సమాదరణము, సీత రసాతల గమనము, కుశలవ పట్టాభిషేకము, 
శ్రీరాముని అవతార సమాప్తి - మొదలైన వుట్టములెన్నియో 
ప్రకృష్ణమైన ప్రతిభా పాండిత్యములతో సర్వాంగ సుందరముగను, 

._ సహృదయ హృద యంగమముగను కంకంటి పాపరాజు నిర్వ 
హించినాడు. పూర్వ రామాయణములో ఉత్తమ మానవునిగా చిత్రింప 
బడిన రాముడు, "ఉత్తర రామాయణములో ఆతనికి దివ్యత్వము 
ఆరోపింపబడినది. పూర్వ రామాయణములో కేవలము క్రూరులుగను, 
రాక్షసులుగను కనిపించు రావణాదులు, ఉత్తర రామాయణములో 
ఉత్తమ మానవులుగను, ధీరులుగను, పరాక్రమవంతులుగను 
సాక్షాత్కరించుదురు. 

“ఎకో రసః కరుణ ఏవ”అని ఆర్యోక్తి. అసలు రామాయణ 
మహా కావ్యావతరణమునకు శోకమే కారణము. 

మానిషాద ప్రతిష్టాంత్య 

మగమ శాశ్వతీ సృమాః 

యత్‌ క్రొంచ మిథునాదేక 

మవధీః కొమ మోహితమ్‌ 

కంకంటివారి ఉత్తర రామాయణమందలి సన్నివేశములలో 
“సీతా వనవాసము” కరుణ రసమునకు కాణాచి. లోకాపవాదమునకు 
వెరసి సత్యసంధుడు, ధర్మపరాయణుడైన శ్రీరామచంద్రుడు 
భార్యయైన సీతాదేవిని అడవిలో దిగవిడిచి రమ్మని లక్ష్మణుని ఆదేశిం. 
_ చును. అన్నగారి మాట జవదాటని భాతృభక్తి పరాయణుడైన 
లక్ష్మణుడు, సీతమ్మను కాననములో దించి వచ్చు సన్నివేశము 
కంకంటి కవీంద్రుని కమనీయ కవితా రీతికి ప్రత్యక్ష తార్కాణము- 
రస అలంకారాది రమణీయ రచనా సంవిధానమునకు ప్రబల 
నిదర్శనము. 

“జగత్సావనీ! నీ విమల ప్రభావమును, నీ వినయాదిక సద్గుణ 

ములు దేవుడెరిగి యుండియును, నిందలకు భయపడి, నిన్నిచ్చటి 

కంపినాడు. ఇకమీదట యీ విరహాబ్ది నేకరణి నీదు లాడునోగదా!" అని 
సీతావియోగమునకు రాముడెట్లు దుఃఖించునోయని శోకసంతప్త 
హృదయాంతరంగుడై లక్ష్మణుడు సీతతో పలికినాడు. 
మితిలేని మిడి మేలంవు మెకములు 
నకీయల బలగమే? జనని నీకు, 
వరికీంవరాని యీ బలుమలల్‌ నవరత్న 
మయ చంద్ర శాలలే? మాత నీకు, 
కడు భీతి ముంచు నీ గహనముల్‌ వివరింవ 
దగిన వూదోటలే? తల్లి నీకు, 
ఘోర నక్ర భుజంగ కోటితో మలయు నీ 
పాదములు కొలకులే? యంబ నీకు, 
బంధురములైన యీ మవో వ్రన్తరంబు 
లిందు మణి వేదికలె? జనయిత్రి నీకు, 
కటకటా! యొంటి నిచ్చోట నెటుల నిలిబె 
దమ్మ! ని యున్చి కేమందు నమ్మ! నేను. (ఉ.రా,6ఆ. 273 వ) 
ఈ పద్యములో లక్ష్మణుని హృదయావేదన వెల్లడియై కరుణ 
రస పోషకమగుచున్నది. భోగభాగ్యములతో తులతూగవలసిన శ్రీరామ 
చంద్రుని దేవేరికి ప్రాప్తించిన శోచనీయ దశ కన్నులకు కట్టినట్లు 
కంకంటి పాపరాజు అభివర్ణించినాడు. యతిస్థానములో కుదురుకొనిన 
జనని, మాత, తల్లి, అంబ, జనయిత్రి, అమ్మ - అను సంబోధనలు 
సుమిత్రానందనుని శోకావేశమునకు ప్రతీకలు. 
లక్ష్మణుడు గంగాతీరమందలి అడవిలో సీతమ్మను విడిచి, 
రామాజ్ఞను వదినెగారికి చెప్పలేక కన్నీరు మున్నీరుగా విలపించు 
సన్నివేశము అత్యంత హృదయ విదారకరముగా నున్నది. అప్పుడు 

సీత్రాదేవి మజదియైన లక్ష్మణునితో అన్నమాటలు - 
పరనతులౌల్ల తల్లులుగ భావన సేయుదు వెల్ల వేళలన్‌, 
వరధనమన్న వోలవాలు భంగిగ జూతువు, బొంకవెన్నడున్‌ 
పరుషములాడ వెవ్వరిని, బ్రాహ్మణ భక్తియు, రామసేవయున్‌ 
తిరమగు నీకు తండ్రి! జననిందిత కృత్యము లెపి యియ్యెడన్‌. 


(ఉ. రా. 6 ఆ. 259 వ.) 
లక్ష్మణుని గుణగణములను పాపరాజు మనోజ్ఞముగా సీతాదేవి 
నోటివెంట పలికింపజేయుట విశేషము! 
జననీ నీవు మహా వతివ్రతవు; నీ సౌళీల్వ మిల్లాండ్రకె 
_ ల్లను మేల్పంతి; రఘూద్యహాంఘి యుగళీ లగ్నాత్మవై యుండు 
మని నేనెవ్యడ విన్నవింవ; వతి బాయన్‌ జేసి నిన్నొంటి డిం 
చిన పాపాత్ముడ నూరికేగు మనుచున్‌ సెల్సిబ్బెదే నావుడున్‌ 
(ఉ. రా. 6 అ. 274 వ.) 
అని లక్ష్మణుడు, సీతాదేవి సాశీల్యాదులను, పాతివ్రత్యమును 
ప్రశంసించి, తన్ను తాను నిందించుకొనుటలో - ఆతని పవిత్ర 
హృదయము పాఠకులకు అవగతమగుచున్నది. 
అల్లలన యతని వచనము 
లెల్లన్‌ విని మొదలు నజుక నించుకవడిలో 
(దెళ్ళెడి కదళికవలె వో 
తల్లీయని బెట్టు సొరిగి ధరపై బడియెన్‌. (ఉ. రా. 6 ఆ, 275 వ.) 
మజది - లక్ష్మణుని మాటలు విని మొదలు నజఖీకిన కదలిక 
వలె న! తల్లీ యని బెట్టు సారిగి సీత్రాదేవి నేలపై బడినది. ఇందలి 
ఉపమానము మనోజ్ఞమై భాసించినది. 

“ఆ కృశాంగి మరల కన్ను దామరలు విచ్చి విచ్చలవిడి వెడలెడి 
యశ్రుజలధారా ప్రవాహంబులు చెక్కుటద్దంబుల పై జాలువాజీ 
జాళువా మెజుంగు పయ్యెద చెజంగు మిదికి దిగజాజి యుత్తంగతర 
స్తన కనక కలశంబులు నిండుకొన మెండుకొను నిట్టూర్పు సెగలను 
దగిలి, చిగురు వాతెర తుకతుక నుడుక...” శోకమూర్తియెన సీతమ్మను 
మన కళ్ళెదుట సాక్షాత్కరింపజేసి కవి మనచే కంట తడిపెట్టించు 
సన్నివేశము - కరుణ రసమునకు పరాకాష్ట. కంకంటి కవీంద్రుని 
దృశ్య సాక్షాత్కార రచనా నైపుణ్యమునకు ఈ సన్నివేశము ప్రత్యక్ష 
సాక్ష్యము - అంతేగాక పాపరాజు హృద్యమైన గద్య రచనకు, మధుర 
వాగ్గుంభనలకు ఈ ఘట్టము చక్కని నిదర్శనము. దృశ్య సాక్షాత్కా 
రము కది ప్రతిభా పాండిత్యములకు అద్దము పట్టును - కవిని 
మహాకవిగా తీర్చిదిద్దును. తిక్కనవలె అట్టి ys కోవలోనికి 
చెందినవాడు కంకంటి పాపరాజు. 


కటకట లక్ష్మణా! పిడుగు కంటెను బెట్టిదమైన మాటనే 
"డీటువదిని యుండియున్‌ బగుల దింతలు నింతలుగాదు గుండె యె 
ప్పటి వలె నున్న దీకటిక భావముతో ననువుల్‌ భరించి యి. 


య్యటవినె. యింక నేవలన నావద లొందగ నున్న దాననో, 
(ఊఉ. రా. 6 ఆ. 281 వ.) 


“నా. గుండెలు బండవి. నా పాతాల మొండివి. పిడుగుకంటె 
భయంకరమైన వార్త వినికూడ నా గుండెలు బద్దలు కాలేదు. 
ఈ మొండి ప్రాణాలతో యీ అడవిలో ఇంకా ఎన్ని ఇక్కట్లు అనుభ 
వించవలసి ఉన్నదో!”అని సీతాదేవి పలురీతుల వాపోయినది. 
“ఎన్నటికిన్‌ రమూద్వవాని నేనును నన్నిక రామచంద్రుడున్‌ 
గన్నుల జూడ గల్టదొకొ కల్లక యుండిన బ్రాణమేల పో 

దన్న రఘు వ్రవిరు చెవులారగ నింతయు దెలు నాదుమే 
నున్నది చెంత గంగమడుగున్నది యెనటు లయ్యెడున్‌ దుదిన్‌” 
(ఉ. రా. 6 ఆ. 283 వ.) 





రఘువంశ మహావీరుడు కనుకనే వంశ గౌరవమునకు లోటు 
రాకుండ తన్నుపరిత్యజించినాడనివ్యంగ్యముగా కవి“రఘూద్వహుడు, 
రఘు ప్రవిరుడు”అను విశేషణములు సాభిప్రాయముగా ప్రయోగించి 
నాడు. గంగలో దూకి ప్రాణములు వదిలిపెడతానని అనకుండా 
“నాదు మేనున్నది చెంత గంగమడుగున్నది”అనుటలో సున్నితమైన 
ధ్వని కలదు. 

ఆ కరుణ యా వ్రనన్నత 

యా కురిమి యా వ్రియోక్తి యా గారవమున్‌ 

గాకుత్సుడు మటజబెగ 

యాకస్మికముగ జనించు నవవాదమునన్‌. 

(6. రా. 6 ఆ. 286 వ.) 


ఈ పద్యములో “ఆ” కరుణ, “ఆ” ప్రసన్నత, “ఆ” కూరిమి, 

“ఆ” ప్రియోక్తి, “ఆ” గారవము అని ఐదుసార్లు ప్రయుక్తమైన 
తచ్చ్భబ్దము వలన సీతారాముల అపారమైన అనన్య సామాన్యమైన 
అన్యోన్యానురాగము కవి ధ్వనింపచేసినాడు. 

ఆకర్షాయత నేత్రమై మణిమయోద్యత్కుండల ద్వంద్వశో 

భాకీర్ణాంచిత గల్లమై, నురదనంబై, నుందర (భూయుతం 

బై, కమస్మిత చంద్రికా విలసితంబై యొము శ్రీరాము మో 

మీ కాయంబున జూచు భాగ్యమిక లేదేమో? నుమిత్రాత్మజా! 

గై (ఊఉ. రా. 6 ఆ. 288 వ.) 

తమ అన్యోన్యానురాగము స్మృతికి వచ్చినంతనే సీతాదేవి 
హృదయ దర్పణములో శ్రీరామచంద్రుని ప్రసన్న మధురమైన 
ముఖము ప్రతిబింబించినది. ఆకర్ణాంతాలైన ఆ విశాల నేత్రాలు, 
రత్నకుండల దీప్పులు ప్రసరించు ఆ చిక్కని చెక్కిళ్ళు, సురుచిరమైన 
దంత పంక్తి, ఆ అందాల కనుబొమలు, ఆ మధుర మంజుల 
మందస్మిత చంద్రికలతో కూడిన ఆ ముఖము - అటువంటి శ్రీరామ 
చంద్రుని ముఖమును సందర్శించు అదృష్టము .ఈ జన్మకు ఇక 
లేదేమో సౌమిత్రీ!”అని సీతమ్మ వాపోయినది. “స్వభావోక్తి యుతమైన 
ఈ పద్యము, శ్రీరాముని ముఖమువలెనే ప్రసన్న మధురముగా 
కంకంటి రచించినాడు. 
అన్న లక్ష్మణ! యింక నాలన్యమేటికీ 
జను మయోధ్వా వురంబునకు నీవు, 
మువ్రూరత్తలకును మొక్కి తినని తెల్పు, 
మచటి బంధుల నెల్ల నడిగితినను, 
మతి కృవాళునకు రామావనిందునకు 
నా మొక్కుగా నతిభక్త్‌ మొక్కు మివు, 
తన యాజ్ఞ తలదాల్సి జననింద తను 
చెందనీక కొనల చరియింతుననుము, 
భూజనుల బాంధవుల లెస్స వ్రోవు మనుము, 
తలవ నా కేడుగడయును దానె యనుము, 
ఖావమెవుడు తన మూర్తి బాయ దనుము, 
నెమ్మి యొక యింత నామీద నిల్తుమనుము. 
(ఉ. రా. 6 ఆ. 292 వ.) 
అని లక్ష్మణునితో పలుకుటలో సీతాదేవికి పెద్దలయెడగల 
గౌరవాభిమానములు, పతిపైగల అనురాగమును, బంధువులు, 

భూజనులయెడగల ఆదరాభిమానములును వెల్లడియగుచున్నవి; ప్రీత్ర 
పలుకులు ఆమె మహోన్నతమైన సౌశీల్యమును నిరూపించుచున్నవి. 


వోయి రమ్ము శుభంబులు బొందు నిన్ను 

నన్ను మజవక యుండుమా యన్న యనుచు 

గన్నుగవ నశ్రుధారలు గ్రమ్ముకొనగ శ 
నన్నెలంతుక దీనయై యడలుచున్న (ఉ. రా. 6 ఆ. 293 వ.) 


_ అని సీత లక్ష్మణుని ఆశీర్వదించినది. ఆమె కన్నుల వెంట 
అశ్రుధారలు కారినవి. దీనయై యున్న ఆమెను గాంచి లక్ష్మణుని 
మనఃస్థితిని కంకంటి కవి వర్ణించిన తీరు పరమాద్భుతముగా నున్నది 
- కవి మనస్తత్వ నిరూపణమును తెలియజేయుచున్నది. 

చన కొళ్ళు రాక, చనకీక 
జనదని ధేనువును బాయజాలని వత్సం 
బును బోలి జాలి గొని యో. 
జననీ! జననాథు గొలువ జనుదునె యనుచున్‌. 
(ఉ. రా. 6 ఆ. 294 ప.) 


లక్ష్మణుని ధేనువును విడువజాలని వత్సముతోను, సీతమ్మను 
ధేనువుతోను పోల్చి వర్ణించిన పై పద్యము కంకంటి కవింద్రుని 
అలంకార రచనా విన్యాసమునకును, బెచితీ విలసనమునకును 
పరమ ఉదాహరణముగా పేర్కొనవచ్చును. 
లక్ష్మణుడు వెడలిన తరువాత సీత విధిని నిందించుచు 
పరితపించినది.. Ww 
రమణీ మజఖీకొంత వడ దాక రథము జూచు 
తరుణీ మజీకొంతసేవు కేతనము జూచు 

కొంత మజఖీమీద రథవరాగంబు జూచు 
పడతి మజి యంతటను వట్టి బయలు నూచు. 
(ఊఉ. రా. 6 ఆ. 299 ప.) 
ఈ గీత పద్యములో సీత దృష్టిని పురస్కరించుకొని రథ 
గమనమును కవి స్ఫురింపచేసినాడు. 
చూచి చూచి బొక్క్‌ న్రుక్కి తాలిమిదక్సి 
వగల వాొగిలి యూర్వు సెగల నొగిలి 
దిగులు దగుల కుంది వగ జెంది బెగడొంది 
యలసి సొలసి మూర్చ లొలసి తెలిసి 
. (ఉ. రా. 6 ఆ. 300 వ.) 
పై పద్యమందు అడుగడుగున అనుప్రాసలు ప్రయోగించి, 
సీతాదేవి నిరీక్షణను, నిరాశ నిస్ఫృహలను, దిగులును, విచారమును, 
వేదనను స్ఫురింపచేశాడు కంకంటి కవి. 


ఒడిమిద నిడుకొని యురము పై జేర్చుట 
చేరిక కది కడసారి యేమొ? 
చెక్కు చెమ్మటలను చెజగున తుడుచుట 
బెలిమికి నది తుడి చీటి యేమొ? 
వుక్సిట తావి కవుర ఎడె మిచ్చుట 
యనురాగమున కది యవధి యెమొ? 
కోరిన వని కియ్యకొనుటది కరుణా ప్ర 
బంధమ్మునకు ఫలగ్రంథమేమొ? 
మోము మోమున గదియించి ముద్దుగొనుట 
యదియె మోహంవు వనికి దీజుదల యేమొ?. 
యెల నగవు దేర జూచి లోవలి కనుచుట 
మేలు చిన్నెల కది పొలిమేర యేమొ? (ఊఉ రా. 6 ఆ. 302 ప.) 

లక్ష్మణుడు వెడలిన అనంతరము గంగా తీరములో ఒంటరిగా 
కన్నీరు కార్చుచున్న కరుణామయి సీతమ్మ ఉద్విగ్న హృదయములో: 
ఉవ్వెత్తుగా లేచిన విచార వీచికలను కంకంటి పాపరాజు పై పద్య 
ములో రసవంతముగా అభివర్ణించినాడు. 


రాజు కులాభిరాముడగు రామునిదేవి! విదేహ ధారుణీ 
రాజకుమారి! పంక్తీరథ రాజు బిడౌజుని పెద్ద కోడలీ 

రాజముఖీ లలామ; యలరాజ నవోదరి బోలు నీమెకున్‌ 
బూజలు సేయగా దగు తపోధన కొంతలు మీరలందరున్‌ 

కై (ఊఉ. రా. 6 ఆ. 318 వ.) 


పతి పరిత్యక్తయై గంగాప్రాంత కాంతారములో ఒంటరిగా శోక 
వ్యాకులయైన సీతాదేవిని వాల్మీకి మహర్షి సమాదరించి ఆశ్రమానికి 
కొనివచ్చి మునికాంతలతో అన్నమాటలివి. 


“ఈ సీతాదేవి సామాన్య స్తీ కాదు. క్షాత్ర కులాలంకారమైన 
శ్రీరామచంద్రుని దేవేరి. జనకరాజు గారాబుకూతురు. దశరథ 
రాజేంద్రుని పెద్దకోడలు. రమాదేవితో సమానురాలైన ఈ రమణీ 
లలామను మీరందరు గౌరవాభిమానములతో కంటికి రెప్పవలె 
'కనిపెట్లి. న. ఉండండి”అన్న వాల్మీకి పలుకులు సీతాదేవి సౌభాగ్య నల 
సౌందర్య సంపన్నతలను కవి ధ్వనింపచేసినాడు. 


ఈ విధముగా “సీతాదేవి వనవాస ఘట్టము”ను “ఉత్తర 
రామాయణ”మందు పాపరాజు కడు హృద్యముగా, కరుణరస 
సంభరితముగా దిద్ది తీర్చినాడు. సీతాదేవి, లక్ష్మణుల పాత్రలను 
మనోహరముగా పోషించినాడు. సంభాషణలు నాటకీయ శైలిలో సాగి, 
కవి నిరుపమాన శిల్ప చిత్రణమునకు నిదర్శనముగా నిలిచినవి. 

సీతాదేవి సౌశీల్య సంపత్తులు భారతీయ వనితలెల్లరకు ఆదర్శముగా 
తీర్చిదిద్దబడినవి. 


ఉత్తర రామాయణములో ఏ ఘట్టము చదివినను, వినినను 
కలుగు ఫలమును కవి కావ్యాంతమందిట్లు వివరించినాడు.. 


అఖిల వేదంబులు వఠింవనగు ఫలంబు 
నఖిల దొనంబు లొనరింవనగు ఫలంబు 
నఖిల తీర్ణంబులను గుంకనగు ఫలంబు 
నొదవు నిక్కథ. నొక్కీంత చదివినంత. 
(ఉ. రా. 8 ఆ. 340 వ.) 


' వేదములు, సూర్యచంద్రులు, కుల పర్వతములు ఎంత 
కాలముండునో అంతవరకు ఉత్తర రామాయణ ప్రబంధము నిలిచి 
యుండునని కంకంటి పాపరాజు కంరోక్తిగా పేర్కొనినాడు. 


. “కథాకథన కౌశలానికీ, సంభాషణ చాతుర్యానికీ, రసపోషణ 
నైపుణ్యానికీ, శైలీ నైగనిగ్యానికీ, అలంకార సమలంకరణానికీ, వర్ణనా 
వైదగ్య్యానికీ, చమత్కార చారుత్వానికీ, నుడికారపు విన్నాణానికీ 
ఆటపట్టైన మధుర ప్రబంధము ఉత్తర రామాయణం ' అని కరుణశ్రీ 
కవీంద్రుడు కంకంటి పాపరాజు కావ్యమును ప్రస్తుతించుట 
సమంజసముగా తోచును. 

ఆంధ సాహిత్య చరిత్రలో దక్షిణాంధ్రయుగ సాహిత్యము 
నకొక విశిష్టమైన స్థానము' కలదు. ప్రజానురంజకములైన యక్షగాన 
ములు, శృంగార ప్రబంధములు, మంజరులు, ద్విపద కావ్యములు, 
వచన కావ్యములు-మొదలైన బహువిధ ప్రక్రియా వైవిధ్యము, 
కళావతుల కవితాకేళీ విన్యాసము, రసికశేఖరులైన రాజకవుల 
పరంపర, లలితకళా ఫలభూములైన వారి ఆస్థానములు- ఎకణారర్ర 
యుగ సాహిత్యమందలి విశిష్టతలు. 

యక్షగానము దేశిరచనకు సంబంధించిన కవితాప్రక్రియ. 
జనసామాన్యమునకు ప్రదర్శన యోగ్యములగుటచే రాజులు, వారి 
ఆస్థానమందలి కవులు, కవయిత్రులు రమణీయమైన పెక్కు 
యక్షగానములు రచించి, ఆంధ్ర కవితా సుందరి నర్చించిరి. తంజా 
వూరు పాలకుడైన విజయరాఘవ నాయకుడు విప్రనారాయణ చరిత్ర, 
ఉషా పరిణయము, జానకీ కల్యాణము మొదలైన యక్షగానములను, 
రంగాజమ్మ “మన్నారుదాస విలాసము'వంటి యక్షగానములను 
రచించెను. తరువాత పెక్కుమంది కవివరులు పుంఖానుపుంఖము 
లుగా యక్షగానములు రచించినారు. 

1731-1767 ప్రాంతమునకు చెందిన కవి నందవర భాస్కర 
శేషాచలామాత్యుడు “నాంచారు పరిణయము అను యక్షగానమును 
రచించెను. 

సుప్రసిద్ధ విమర్శకులు, మహాకవులు శ్రీ నిడదవోలు వేంకట 

రావుగారు, సమగ్రాంధ్ర సాహిత్య నిర్మాతలు శ్రీ ఆరుద్రగారు నప 

గంథములుగా భావించిన “నాంచారు పరిణయము”, “కూరత్తా 
ఖ్వారు చరిత్ర”అను రెండు యక్షగానములను తమిళనాడులోని 
రాజపాళయము తెలుగు విశ్వవిద్యాలయమువారు 1987లో ప్రచు 
రించి, తెలుగు సాహితీ లోకమునకు మహోపకారము సలిపినారు. 

'నాంచారు పరిణయము' యక్షగాన విశేషములను వివరించు 
టకు ముందు, యక్షగాన స్వరూపస్వభావములను తెలియజేయుట 
అసందర్భము కాదు. 

యక్షగానము ఒక విధమగు రూపకము. ఇందు గీతము, 
నృత్యము, అభినయాదులు మిళితమై యుండును. గీతము - సంగీత 
మును, నృత్యము-లయను, అభినయము-భావ చేష్టాదులను ఆశ్ర 
యించి యుండును. తొలుత పదములు, కందార్థములు లోనగు 
వానితో యక్షగానము ్రారంభింపబడి, వీథి నాటకములు, భాగ 
వతములను పేరుతో చాలకాలము ప్రదర్శింపబడినవి. తరువాత 
దరువు, ద్విపద, సీనములు, ఏలలు, జోలపాటలు, ధవళ 
భోజనములు, లాలిపాటలు, అల్లోనేరేళ్ళు, సువ్విపాటలు, హారతి 
పాటలు మొదలగునవి యక్షగానములందు కూర్పబడినవి. 
యక్షగానము బహువిధ పదకవితా సమీకరణము. 

భరత మునీంద్రుడు దేవలోకములో నాటకాభినయ ప్రదర్శ 
నము యక్షుల సాయమున చేయించుటచేనివి యక్షగానములైన 
వందురు. శ్రీనాథుడు వీనిని గూర్చి “కీర్తింతు రెవ్వాని కీర్తి గంధర్వులు 
గాంధర్వమున యక్షగాన సరణి”అని చెప్పుటచే, శ్రీనాథునకు 

ముందునుండియే యక్షగానములున్నట్టు తెలియుచున్నవి. 

“యక్షగానము అనగా ఆ కాలములోని జక్కుల పాటలే 
అనియు, ఆకాలమందు పర్వదినములలో సంతాన కాంక్షులగు 
శ్రీమంతులు శుభార్థులై జక్కులను పిలిపించి, వారిచేత పాటలు 

పాడించు ఆచారముండెనని తెలియుచున్నది' అని శ్రీ పంచాగ్నుల 
ఆదినారాయణ శాస్త్రిగారు తెలిపిరి. 
(ఆంధ్రవత్రిక-దుర్మతి నంవత్సరాది సంచిక 1921) 
కహ జాతి ఒకప్పుడు యక్షగాన ప్రదక్ష నము ప్రధాన 
వృత్తిగా అవలంబించియుండిరి. 
పండిత పామర వాజ్మయ ప్రక్రియలకు, తత్త్యములకు 
సామరస్యము సాధించినది యక్షగానము. జాతీయ జీవితమును, 
సాంఘికాచార వ్యవహారాదులను ప్రతిబింబితము చేయుటలో 
పద్యకావ్యములకన్న, యక్షగానములదే పైచేయి. తెలుగులో 
పూర్వనాటక స్వరూపము యక్షగానము. = 
శేషాచల కవి విరచిత 'నాంచారు పరిణయము' యక్షగానము 
ధారాశుద్ధి కలిగిన సొంపైన రచనయనుటలో సందియములేదు. 
ఇందలి పద్యములు, పదములు మధురాతి మధురములై 
అలరారినవి. 'నాంచారు పరిణయము యక్షగానములో గోదాదేవి 
చరిత్ర సంక్షిప్రముగను, గోదాదేవి కల్యాణ వృత్తాంతము అత్యంత 
విపులముగను వివరింపబడినవి. 
నాంచారు (ఆండాళ్‌) పుట్టినది శ్రీవిల్లిపుత్తూరులో- తమిళ 
ములో ఆమెను నాచ్చియార్‌, చూడి కొడుత్తవళ్‌ (ఆముక్త మాల్యద), 
ఆండాళ్‌, కోదై (గోదాదేవి) అని వ్యవహరించెదరు. ఈమె పన్నిద్దజు 
ఆల్వారులందు ఏకైక స్రీమణి. ఈమె పెరియాళ్వారు (విష్ణుచిత్తుడు) 
పెంపుడు కూతురు. పెరియాళ్వారు, నాంచారు మంచి కవులు. వీరి 
వైష్ణవ గీతములైన “పాశురములు” “దివ్య ప్రబంధమున తేజో 
మయముగా అలరారుచున్నవి. నాంచారు పాడిన “తిరుప్పావై 

విశ్వవిఖ్యాతినందినది. ఉత్తమ కవయిత్రియైన 'నాంచారు'ఆంధ్రుల 
మన్ననకు పాత్రమైనది. తమిళ సాహిత్యముకన్నను, తెలుగు 
సాహిత్యమందు ఈమె ఎక్కువగా 'గౌరవింపబడి ఈమె చరిత్ర 
కావ్యములుగను, యక్షగానములుగను వెలసినవి. 
శేషాచల కవి రామభక్తుడు. అందువలననే యక్షగానము 
ప్రారంభమునందే కవి “శ్రీరామస్తుతి' చేసినాడు. 
శ్రీరాముడు బుధజనమం 
దారుడు, మహనీయ కీర్తిధాముడు, జగదా 
' ధారుడు, నర్వాభీష్టము 
లారూఢిగ మాకు నొనగు నధికన్రీతిన్‌ (నాంచారు వ. 1వ.) 
“సమస్త లోకములకు ఆధారభూతుడైన శ్రీరామచంద్రుడు 
సర్వాభీష్టములు ప్రసాదించుగాక'యని కవి 'రామస్తుతి'లోని 
భావము. కృతి రచనాపరుడగు శ్రీమన్నారు దేవుని ప్రార్థించి, తదుపరి 
శేషాచల కవి దశావతార వర్ణనము కావించినాడు. 
మీనమై జలరాళిలోవల మేటి సోమకు గొట్టి వేదము 
_ వూని యజునకు నొసగినట్టి నువూజ్యూ గొలుతున్‌ 
కమఠ రూవము దాల్సి దివిజుల కమృతమునకై మందరాచల 
_ మమర వెత్తిన దేవదేవుని యాశ్రయింతున్‌ 
వంది రూవంబెత్తి మేదినిశ్రిందు జేసిన హేమకళివుని 
wan గూల్సిన దివిజముని వ 


న బుద్ధరూవంబున దురాత్ముల పాలయజేసి న సురముని 
జ, _ సిద్ధసాధ్యుల బోచి గొచు ( నన 
( కలికియె మ్లేచ్చులను యమవురికనిపి యఘముల బాపి జగముల 
_ _ వెలయుజేసిన వేదవేద్యుని విబుధు గొలుతున్‌” 
(నాంచారు వ.2పు.) 

అలతి అలతి పదముల పొందికతో శేషాచల కవి గావించిన . 
“దశావతార వర్ణనము”మనోహరమై భాసించినది. లు. 
వాణీని నుత గీర్వాణుని గొలుతున్‌ 
కమలాలయ యను కమల భజింతున్‌ 
భవుని దేవియగు పార్యతినెంతున్‌ న. 
సకల దేవతల నన్నుతి సేతున్‌ _ (నాంచారువ. 3వ.) ' 
త్రిమూర్తుల భార్యలైన లక్ష్మీ సరస్వతి, పార్వతి దేవతలను, . 
సమస్త దేవతలను సన్నుతి గావించినాడు. రాతిని నాతిగా చేసినట్టి 
శ్రీరామచంద్రునకు కవి తన యక్షగానమును అంకితమిచ్చినాడు. 

' శేషాచల కవి 'నాంచారు పరిణయి యక్షగాన ప్రారంభములో, 
ప్రబంధ సంప్రదాయముననుసరించి శ్రీ విల్లిబూత్తురు వర్ణనము 
చేసినాడు. దేశీయ ఛందమైన ద్విపదలో పురవర్ణనము చేయుట ఈ 
యక్షగాన ప్రత్యేకత. 

శ్రీ వెలయుచునుండు శృంగారముగను 
శ్రీవిల్లివుత్తూరు చెలగు భూస్థలిని 

మేరు మందరముల మించి యున్నతవు 
"చారు గోవురములు సోపానములును 
మణీకుట్టిమంబులు మణికవాటములు 
మణులచే విలసిల్లు మందిరంబులును 
రాజహంసములబే రమణీయమైన ' 
రాజిల్లు సోపాన రాజిబే మెజియు 
కమలాకరంబులు కమల నంతతుల ' 
ప్రముదిత మధుకర భ్రమణముల్‌ చెలగ 
చెరుకుతోట లనంట్లు శృంగారవనము 
వరిమళమిళితమై భాసిల్లుచుండు. (నాంచారు వ. 3, 4 వు.) 

మేరు పర్వతములను మించిన ఎత్తైన గోపురములతోను, 
మణులతో విలసిల్లు మందిరములతోను, రాజహలసలజే రమణీయ 


మైన సరస్సులతోను, కమలములతోను, తుమ్మెదల నాదములతోను, 
అరటి, చెజకు తోటలతోను, ఉన్నత సౌధములతోను, విపణి వీథుల 
తోను, చతురంగ సేనలతోను, వేదశాస్త్ర పురాణవేత్తలతోను, బ్రాహ్మణ, 
క్షత్రియ, వైశ్య, శూద్రులతోను, ధనదాన సమృద్ధితోను అలకాపుర 
_ మనునట్లు శ్రీవిల్లిబుత్తూరు విరాజిల్లుచున్నదట! సరళసుందరమైన 
పదముల పాందికతో, దేశీయ ఛందమైన ద్విపదలతో శేషాచలకవి 
'శ్రీవిల్లిబుత్తూరు'ను అత్యంత రమణీయముగా ఖభివర్ణించినాడు. 
శ్రీకృష్ణదేవరాయలు గోదాదేవి కథతో కూడిన 
“ఆముక్తమాల్యద "లో “శ్రీవిల్లిబుత్తూరు'ను ఇరువదిటైందు 
పద్యములలో, సంస్కృతసమాస భూయిష్టముగా వర్ణించినాడు. 
మచ్చునకొకటి - 
“లలితోద్వాన వరంవరా పిక జీకొలాప వ్రతిధ్వానముల్‌ 
వలభీనీల వారిన్మణీపిక చకస్వాన భమంబూనృమి 
న్నులతో రాయు నువర్ణ్ల సౌధముల నెండుం జూడ బెన్నొంది శ్రీ 
నిలుబూత్తూరు వెలుంగు బాండ్యనగరోర్వీరత్న సేమంతమై” 
(ఆ. మా. ఆ. 51వ.) 
ప్రబంధము వర్ణనా ప్రధానము' “గనుక, రాయలు 25 
కు సంస్కృత పదపోహళింపుతోను రచించుట 
' సమంజసముగా తోచును- “నాంచారు పరిణయము” యక్షగాన 
 మగుటచే శేషాచలకవి తెలుగు ఛందములో లలిత సుకుమారమైన 
పదజాలముతో పురవర్ణనగావించి, పండిత పామరులను రంజింప 


చేసినాడు. 

విష్ణుచిత్తుడు అనుదినము త్రివేణిలో స్నానము చేయుచు, 
హోమములు గావించి, సంపంగి వనములోని ఫలములను 
టపత్రశయనునకు భక్తితో సమర్పించెడివాడు; ఆ వనమందలి 
రకముల పువ్వులను దండలుగా కట్టి శ్రీహరిని అత్యంత 
శ్రద్ధలతో పూజించెడివాడు. 
ఒక శుభదినమున విష్ణుచిత్తునకు అక్మష్ణశమున ఆ 
'దనవనములో ఒక బాలిక దొరికినది. 
అలరుల నందనవనంబున ' 
అలరారుచు నొక్క కన్య యావిర్భవమై 
"అల సీత మున్ను భూమిని 
బెలువుగ నుదయించినట్లు శ్రీయొప్పారెన్‌ 
(నాంచారు వ. 9 వు.) 
ఆ బాలికయే నాంచారు - గోదాదేవి. గోదాదేవిని కవి సీతా 
నితో పోల్చి వర్ణించుట ఎంతయో సమంజసమై భాసించును.. 
'అభిల జగన్మాతయైన శ్రీ లక్ష్మీ 
అభఖిలంబు రక్షీంవ నవనిలోవలను 
ఉదయించు డెటుగక నొగి కూతురనుచు” (నాంచారు వ. 9 వ.) 
ఆ బాలికను ఆ బ్రాహ్మణ దంపతులు అత్యంత అనురాగముతో 
ంచుచుండిరి. 


_ 'నాంచారు పరిణయము” యక్షగానములో అవటు. 
పాటలు, అర్థచంద్రికలు, ఎలలు - ఇత్యాది జానపదగేయ రీతు 
ను శేషాచల కవి సందర్భొచితముగా, సరస భావ సముపేతముగా 
నుగు నుడికారపు సొంపులతో పాఠకుల మనస్సులకు సంతోష 
ూరవశ్యము కలుగునట్లు రచించుట విశేషము. 

ప పరిణయము యక్షగానములో ముత్తైదువలు బాల 
నాంచారమ్మకు పొడిన లాలిపాట సహ్మదయాహ్లాదము కలిగిం చును. 
లాలిపాట 

_లాలియని పొడరే లలన లిరుగడలా 
బాల నాంచారమ్మ వపవ్వలించినది 

. శ్రీరొాజితంబైన శృంగార తొట్ల 

_ యీరేడు భువనముల కీరవైన తొట్ల 

భూరి రత్నోజ్ఞఃల న్ఫురితమగు తొట్ల 

శ్రీ రమాదోవిచే చెలువారు తొట్ల / లాలి / 

నలు దిక్కులను భూషణ ప్రభలు వెలుగ 

"కలయ ముక్షావోరములు చిక్కువడగ 

ఘలుఘల్లుమనుచు కంకణము లెసంగ 

| లలితకరములబట్టి లాలిపాడుచును ॥లాలి॥ (నాంచారు స. 11 ప్ప) 
బాల నాంచారమ్మకు భూసురవనితలు పాడిన జోలపాట .. 
జోలపాట 

జోజో॥ జోజో మహాలక్ష్మీ జో జగన్మాతా 

జో జగన్నుతళీల జో చిన్నిబాలా / జోజో ॥ 
' కలయ బ్రహ్మోండంబు కడువులో నునిచి, 

నలువనాభివుటంబునను వసింవగను 

చెలగి క్రీరాబ్ధి పై శయనించియున్న 

_ నలినాక్షు యురమునను చెలువమరు బాలా  ॥/ జోజో ॥ 

పొల కడలికి కూర్మిబాలయైనట్టి 

శ్రీలక్ష్మీ వేడ్కమై లీలార్ధముగను 

భూలోకమున వుట్టి బృందావనమున 

బాలయై మెజయుచును వ్రభవించు తల్లి ॥ జోజో ॥ 

| (నాంచారు వ. 11 పు. 

54 








తెలుగింటి స్రీలు తమ పిల్లలను లాలించి -. లాలిపాటలు _ 
పాడుటయు, బుజ్జగించి, జోకొట్టి నిద్రపోవుటకై జోలపాటలు 
పాడుటయు అనుదినము వున ఇండ్లలో చూచుచునే యున్నాము. 
అడుగడునను జాతీయ భావము, తెలుగుదనమును ఉట్టిపడు 
యక్షగానము “నాంచారు పరిణయము. 

నాంచారు బాల్యక్రీడలను కవి 'అర్ధచంద్రికిలలో అందముగా 
అభివర్ణించినాడు. 

తోడి చేడియలతో నాట్లాడున్‌ 

బొమ్మల పెండ్లీండ్లిమ్ముగ జేయున్‌ 

చిలుకకు పద్యము చెప్పదొడంగున్‌ 

వువ్వుల నరములు పొందుగ గట్టున్‌ 

బంగరుయ్యెలల బాగుగ నూగున్‌ 

వడతుల గూడుక బంతుల నాడున్‌ 

తీరుగ నుదుటను తిలకము దిద్దున్‌ 

కస్తురి మృగమద గంధమలందున్‌ 

ముత్యవు నరులురమున ధరియించున్‌ 

కురులను వువ్తుల సరముల దురుమున్‌. 

(నాంచారు వ. 12 వు.) 

ఇవన్నియు మన ఇండ్లలో ప్రతిరోజు పసిపిల్లలు ఆడు ఆటలే! 

శేషాచలకవి లోక పరిశీలనానక్తిని, టాం కవితాశక్తిని 
నిరూపించుచున్నవి. 

'నాంచారు పరిణయము” యక్షగానములో కవి విష్ణుచిత్తుడు, 
గోదాదేవి, శ్రీరంగనాథుని పాత్రలను అద్భుతముగా చిత్రించినాడు. 
వేదవిదుడు, విలసిత షట్టాస్త్ర విజ్ఞానపరుడు, విమల మానసుడు, 
నిత్యశుద్ధాచార నిపుణుడు, సంతత అన్నదానవ్రతుడు, దాంతుడు, 

' అత్యుదారుడు, విష్ణుసమానుడు-విష్ణుచిత్తుడు. నిరంతరము 
వటపత్రశయనుని సేవించి, తరించిన ధన్యుడు విష్ణుచిత్తుడు. ఆతని 
కూతురు నాంచారు సాక్షాత్తు శ్రీమహాలక్ష్మియే. నాంచారు ధరించి 
విడిచిన పూలమాలలను ఆమె తండ్రి భగవంతునికి సమర్పించి 
ధన్యుడైనాడు. 
నాంచారం రూవసౌందర్యాతిశయమును కవి వరము 
రమణీయముగా అభివర్ణించినాడు. 
జంపె. “యీ యింతి చక్కదనమెందు చూచినగాన 
మో యన్నలార యీ యుర్వి లోవలను 
మరువంవు రెమ్మయో మరుచిక్కటారియో 
మెరువుతీగయొ కొమ్మ మెరుగుజిగిమేనొ 
చంద్రబింబము బోలు నభఖియ నును నెమ్మోము 
యిందనీలము గేరు యింతి ముంగురులు 
యిందుధరురాణియో యిందిరాదేవియో . 
యెందు జూచిన గాన మీ వైభవంబు 
శ్రీమవాోలక్ష్మియవని నిల్పుటకునై 
భూమిలోపల వచ్చి వుట్టెకొబోలు”(నాంచారు వ.16 వు.) 
నాంచారు శరీరావయములను ప్రసిద్ద ఉపమానములతో 
పోల్చి ప్రబంధ కవుల నాయికా సౌందర్యవర్ణనమున కేమాత్రము 
తీసిపోకుండునట్లు అభివర్ణించుట ఈ యక్షగాన విశేషములలో నొకటి. 
. .. శ్రీరంగనాథుని రూపగుణ వర్ణనము కవి పరమాద్భుతముగా 
వర్ణించినాడు. 
“నకల లోకములకు శరణ్యుడైనవాడు 
౧... ప్రకటముగ లోకములు పాలించువాడు 
నవ వద్మలోచనుడు నాగేంద్రశయనుండు 
రవికోటి నిభతేజు రాజవదనుండు 

సుజనరక్షకుడు కౌస్తుభ రత్నభూషణుండు 
నజల జలదనిలశ్వామలతనుడు 
యేడు కోటలలోన వేడుకలతో నుండు 


యీడుజోడు లేదాతనికీ యెంతో చక్కనివాడు 
శ్రీరంగనాథుడే చెలియనీకు వతియగును. 
కోరికలు సమకూరు కోమలి యింకను 
వాలాయముగ నిన్ను వలచియున్నాడు 
వాలుగంటి న చిత్తమువాని తగిలియున్నది” 
(నాంచారు వ. వు 19) 
శ్రీరంగనాథుడు సాక్షాత్తు శ్రీమహావిష్ణువు. ఉభయ కావేరి 
నడుమ శ్రీరంగపట్టణములో భక్తులను రక్షించుటకు శ్రీరంగనాథునిగా 
భువిపై అవతరించినాడు. అట్టి శ్రీరంగనాథుడు నాంచారును 
వలచియున్నాడనియు, ఆమె చిత్తము వానియందు తగిలియున్న 
దనియు ఒక 'యెరుకల కాంబోది' జోస్యము చెప్పినది. దక్షిణాంధ్ర 
యుగ మందలి యక్షగానములలో అటనట “ఎరుకతి పాత్రలు 
మనకు దర్శనమిచ్చును. 

'నాంచారు పరిణయము యక్షగానమందలి మరొక ముఖ్య 
విశేషము - నాంచారు శ్రీరంగనాథుల పరిణయ ఘట్టమందు 
మంగళహారతి పాటలు, నలుగు పాటలు, బువ్వబంతుల పాటలు, 
ధవళములు, సువ్వి సువ్వి పాటలు, అల్లోనేరేళ్ళు, శోభనపు పాటలు, 
అప్పగింతల పాటలు, చక్కని చిక్కని తేట తెనుగు పదముల 
పాందికతోకూడి కవి కమనీయ కవితా ధారను నిరూపించుచున్నవి. 
సంగీత సాహిత్య నృత్యభరితమైనది ఈ యక్షగానము. 

నాంచారు శ్రీరంగనాథుల వివాహ సన్నివేశములు మన 
భారతీయ కళ్యాణ సంస్కృతికి అద్దము పట్టుచున్నవి. వధూవరులచే 

మంగళ స్నానములు చేయించుట-వధువు నాంచారును విష్ణుచిత్తుడు 
తన భార్యతో కూడి, వరుడు శ్రీరంగనాథునకు కాళ్ళు కడిగి 
కన్యాదానము కావించుట - మంగళసూత్రధారణము - తలంబ్రాలు 
- వధూవరుల కొంగుముళ్ళు వేయుట (బ్రహ్మముళ్ళు వేయుట)- 
సప్తపది-లాజహోమము-వధూవరులు హవ్యవాహనునకు ప్రదక్షిణము 
చేయుట - ముత్తైదువులు మంగళహారతులు పాడుట - వధూవరులచే 
తలుపుదగ్గర ఒకరిపేరు మరొకరిచే చెప్పించుట- స్థాలిపాక హోమము 
చేయుట - బువ్వబంతి - నాగవల్లి - దంపతులకు తాంబూలాలిప్పిం 
చుట - వధూవరులను ఊరేగించుట-అప్పగింతలు మొదలైన ఈ 
యక్షగానమందలి అంశములన్నియు మన భారతీయ కుటుంబము 
లలో జరుగు వివాహ వ్యవస్థకు, సంప్రదాయ రీతులకు అచ్చపు 
దర్పణమని చెప్పవచ్చును. 
వధువు నాంచారును అభ్యంగన స్నానము చేయించి, కొందరు 
యువతులు ధాన్యము దంచుచు సువ్విపాటలు, అల్లోనేరేళ్ళు 
పాడినారు. 
సువ్విపాటలు : 
నువ్వు నువ్వు నువ్వాలె 
నువ్వు విమ్ణచిత్తునుతకు నువ్వు నర్వలోకనుతకు 
_ నువ్వా విశదనూక్షమతికి నుగుణమతికి ॥ నువ్వు 4 
కొంచమైన కుందనంవు కుంద నమరగాను వుంచి 
చంచలాక్షులవుడు గూడి నంతనంబున ॥ నువ ॥ 
ఎరులనరులు గొవు ముత్వనరు లురమున బిక్కువడగ 
కరములందు అయభీయకములు వెలుగగా /నువ్వి॥ 

అల్లో నేరేళ్ళు: 


అల్లో లా నాచ్చారు వరిణయము నాగరికమాయె ॥అల్లో ॥ 
శ్రీవిల్లివుతూర చెలగి వేడుకల 
దేవాదిదేవులకు దేవియై మిగుల 
భావమున బెలువొంది భాసిల్లె బాలా 
దేవి నాంచారమ్మ ఠీవిబే చాలా ॥/అల్లో/ 
ధరణీలో బుట్టి బృందావనంబునను 
ధరణీనురు కూతురై దనరి వేడుకను 
ధరణీ రక్షింప శ్రీధరుని పెండ్లాడి 
ధరల్లోని వజలెల్ల దన్నుకీర్తింవ ॥అల్లో॥ 
విష్ణుచిత్తుని దంపతులు, వరుడు శ్రీమన్నారుదేవుని కాళ్లుకడిగి 
కన్యాదానము చేయు ఘట్టమును, వరుడు వధువు మెడలో మంగళ 
సూత్రధారణము చేయు సన్నివేశమును హృద్యములై అలరారినవి. 
మంగళసూత్రధారణము : 
"కలకంఠి యవుడు జలములు స్వర్హపాత్రబే 
చెలువొవు శ్రీవిమ్దచిత్తు బేనొనంగెన్‌ 
ధారవోసెను త్రిజగదాధారుండగు వారికి 
 మారుగన్నట్టి శ్రీమన్నారునకును 
అలరు మంగళనసూత్రమవుడు మధునూదనుడు. 
చెలువ కంఠమునందు చెలువమరనుంబెన్‌. 
(నాంచారు వ. 37 పు.) 

తలంబ్రాలు : 
మంగళసూత్రధారణము తరువాతి సన్నివేశము తలంబ్రాలు. 
కవి మధుర మనోజ్ఞముగా వర్ణించినాడు. 
“అవుడు విరులును ముత్యములు బ్రాలమర బంగరు తట్టలందును 
కవురగంధులు కరములనునిడి కదిసీ నిలువన్‌ 
అంత నాంచారమ్మ యుత్కంఠాన్యయై ప్రియుమౌళియందును 
పంతమలరగ నిక్కితగ తలబ్రాలు వోసెన 
యెంతయును కడువేడ్క నవ్వొలయగ శ్రీమన్నారు విభుడును 
యింతికీని తలబ్రాలు పోసెను యింవుతోడన్‌” 
(నాంచారు వ. 38 వ.) 
నాంచారు-శ్రీరంగనాథుల పరిణయవెళ ముత్తెదువులు 
ధవళములు పాడిరి. ధవళము దేశీయ రచన - గీత ప్రధానము. 
ధవళము 
జయ జయ నుగుణాలవాలా 
జయ జయ దళవిధ లీలా 
జయ జయ హాటక చేలా 
జయ జయ రాజగోపొలా (నాంచారు వ. 88 వు.) 
విప్రభార్యలు వధూవరులకు హారతులిచ్చి పాటలు పాడి 
ఆశీర్వదించిరి. | 


_ = హారతిపాటలు: 


మంగళం మౌనినుత మండీతవదాబ్టునకు 

మంగళం |త్రెలోక్య మందిరునకు 

మంగళం శతకోటి మార్తాండ తేజునకు 

మంగళం శ్రీరంగమన్నారుకును _ ॥జయమంగళం 
శుభమంగళం ॥ 

దక్షునకు భువన నంరక్షునకు. 
దీక్షిత చిచక్షునకు. ఎంతవ వం నిక 
వక్షివావానునకు వభలక్షణున 
కనిమిషాధ్యక్షునకు వికచకమలాక్షునకు . 
/శజయ మంగళం/ 


(నాంచారు వ. 41వ) 
మంగళహారతుల పాటలలో సహితము శేషాచల కవి 
అనుప్రాసాది శబ్బ్దాలంకార విన్యానమును ప్రయోగించి, శ్రుతి 


సేయముగా పదముల పొందికను కూర్చి, అక్షర రమ్యతను 


సాధించుట “నాంచారు పరిణయ” యక్షగానమందలి ప్రత్యేకతగా 
చెప్పవచ్చును. న ప 
బువ్వబంతులు : 

నాంచారు శ్రీరంగనాథుల పెండ్రి సందర్భమందు కవి 


బువ్వబంతులను విపులముగా వివరించినాడు. 


యన్నరానులు నూవమాదిగా గల్లు 

బహువిధ వరివక్య భరితశాకముల 

బహుళమై రుచులబే వరగు వచ్చళ్ళు 

వరమాన్నములును యవ్పడములు శిఖర 

లరుదార రుచికరమగు నూరిబిండ్లు 

అతిరనంబులు మనోహరము లిడ్జెనలు 

వెలలేని ఆజ్యం నుభిక్ష భక్ష్రములు 

కదలీఫలంబులు ఖర్జూరములును (నాంచారు వ. 43 వు.) 

ఆనాటి శాకవాకములను భక్ష్యభోజ్యములతో కూడిన 
“బువ్వబంతు"లను కవి కమనీయముగా వర్ణించినాడు. 

చొ 


“నాంచారు పరిణయము 'యక్షగానమందలి & 
ఘట్టములన్నింటిలో “అప్పగింతలు” సన్నివేశము నీతిబో 
కరుణ రసాత్మకమై పాఠకుల కన్నులవెంట నీరు పెట్టించున 
అప్పగింతలు : 

త్రిభువనములను నతికి పతియే దైవమనుచును చెవు వినః 
నభయభక్తిని బెవ్లు పనులను సలువవమ్మా . 
పతియె ప్రాణము వతియె చుట్టము పతియె బంధుడు నతు! 
వతిగుణంబునకనువుగా తుది పరగవలయున్‌ 
కోపగించిన వేనరించిన కొదవచెప్పిన యోర్సుగలుగుచు 
కొవురము సేయంగవలయును కొంతలకును 
క్షమయె దానము క్రమయె ధర్మము క్షమయె నత్యము క్షమయె 
క్షమయె కావలె నంతతంబును సతులకెల్లను " ' 
_ అత్తమామల కొడుబిడ్డల కఖిలబంధు' సమూహములకును 
చిత్తము రొనడుచుకొనవలె చేడియలకున్‌ 
- వ్రతములు వుద్యావనలు వువవానములు దానములు ధ. 
వతి యనుజ్ఞను నడుపవలయును వతివ్రతలకున్‌ 
| (నాంచారు వ. 
తల్లిదండ్రులు తమ కూతురును అత్తవారింటికి పంప 
ఎవరితో ఎట్లు మెలగవలయునో బుద్ధులు చెప్పి పంపుట 
భారతీయుల కుటుంబములలో వివాహ సందర్భమున 
సన్నివేశములే! ఈ “అప్పగింతల” సన్నివేశమంతయు మన క 
కట్టునట్లు శేషాచలకవి తన యక్షగానములో అభివర్ణించినాడు 
నినలైన బారతీయ నం|ప దాయములను (వతిబిం 
యక్షగానము శేషాచల కవి “నాంచారు పరిణయము.” 

శోభానె - శోభనమె ; 
రామునకు సురుచిరగుణధామునకు 
వొాభవమలదిన మారంగమన్నారునకు 4శోభానె/ 
శ్రీమించు దశరధభూమీజునకు పుట్టి 
- రాముడన జగదభినవధాముడైన హరికి 
తాటకిని వరిమార్సి ధరణి రక్షించిన 
మేటియగు శ్రీరామమేదినీశునకు 
కౌశికుని యాగంబు ఘనతమీరగగాచి 
భాసిల్లుచు మారీచనుబాహులకూల్సిన వారికీ 
జనకుని యజ్ఞము చూడజని శివుని దిలుఎరిచి 
జనకజ పెండ్లాడిన జలజాతాక్షునకు  ॥కోభానె॥ 
అను మంగళగీతముతో శేషాచల కవి రచించిన “నాంచారు 
పరిణయ" యక్షగానము పరిసమాప్తమగును. “శ్రీరామస్తుతి”తో 
ప్రారంభమైన ఈయక్షగానము “శ్రీరామకథావైభవము”తో ముగియుట 
విశేషము. 
భారతీయుల కల్యాణ సంస్కృతీ సంప్రదాయములను వివిధ 
జానపద గేయరీతులలో సరళసుందరమైన పదముల పాొందికతో - 
ఎలలు, జోలలు, లాలిపాటలు, ధవళములు, అల్లోనేరేళ్ళు, సువ్వి 
పాటలు మొదలైన దేశీయ రచనలతోను, ద్విపదలు, సీసములు, 
తేటగీతులు, కందములు, త్రిపుదలతోను శేషాచలకవి రచించిన: 


_ “నాంచారు పరిణయ” యక్షగానము విలక్షణమై, విశిష్టమై 


పండితపామర రంజకమై అలరారినది. 

140. 
11. 


12. 


. ఆంధ్ర మహాభారతము-అరణ్య పర్వము-ఎట్జన 





అ 


. ఆంధ్రపత్రిక - దుర్మతి సంవత్సరాది సంచిక-1921 


ఇ ఆంధ్ర మహాభారతము-ఆది సభాపర్వములు-నన్నయ 


తెలుగు విశ్వవిద్రాలయము, హైదరాబాదు. 


కి 


. ఆంధ్ర మహాభారతము-బెపదేశిక ప్రతిపత్తి 


- డా/ నందుల గోపాలకృష్ణమూర్తి 


. ఆంధ్ర మహాభాగవతము-పోతన 


-తెలుగు విశ్వవిద్యాలయం, హైదరాబాద్‌. 


. ఉత్తర రామాయణము-కంకంటి పాపరాజు 


-ఆంధ్రప్రదేశ్‌ సాహిత్య అకాడమీ, హైదరాబాద్‌. 


. కంకంటి కవితా వైభవము-కరుణశ్రీ -యువభారతి-సికింద్రాబాదు 


. నాంచారు పరిణయము-శేషాచలకవి 


-రాజపాకెయం తెలుగు విద్యాలయం, తమిళనాడు. 


. మందార మకరందాలు-డా॥ సి. నారాయణరెడ్డి 


-యువభారతి, నీకింద్రాబాదు. 
మహాభారత విమర్శనము-శ్రీ పుట్టపర్తి నారాయణాచార్యులు. 
శ్రీకాళహస్తి మాహాత్మ్యము-ధూర్జటి -ఎమెస్కో సంప్రదాయ సాహితి. 


యక్షగాన వాజ్మయ చరిత్ర-ఆచార్య యస్వీ. జోగారావు. 

